



வலம்புரி

Valampurii

சுரங்கர் நகைமடம்
 157/1, கஸ்தூரியார் வீதி,
 யாழ்ப்பாணம்.
 T.P.: 021 222 6972
 கிளை கொழும்பில்
 உதயரகியுள்ளது
சுரங்கர் ஜுவலர்
 இல.55, செட்டியார் தெரு,
 கொழும்பு - II
 T.P.: 0112434971 Fax: 0112434071

பக்கங்கள்: பதினான்கு

சங்கு 10 வள்ளுவர் ஆண்டு 2040 ஆவணி 06 சனிக்கிழமை (22.08.2009) தொலைபேசி 222 3378, 222 7829 ஒலி 246

புலிகளின் சர்வதேச சொத்துக்களை

இலங்கையிடம் கையளிக்க கோரிக்கை

பாதுகாப்புச் செயலாளர் முன்வைப்பு



(கொழும்பு)
 வெளிநாடுகளிலுள்ள விடுதலைப்புலி உறுப் பினர்களையும், அவர்களது கோடிக்கணக்கான அமெரிக்க டாலர் பெறுமதியான சொத்துக்களையும், குறித்த நாடுகள் இலங்கை அரசாங்கத்திடம் ஒப் படைக்க வேண்டும் என்று பாதுகாப்பு அமைச்சின் செயலாளர் கோத்தபாய ராஜபக்ஷ கோரிக்கை விடுத் துள்ளார். மேற்கூறிய நாடுகள், உண்மையில் பயங் கரவாதத்தை எதிர்த்து போராடுவதானால் விடுதலைப் புலிகள் போன்றதொரு பயங்கரவாத இயக்கத்துக்கு அந்த நாடுகள் புகலிடம் கொடுக்கக்கூடாது என்றும் வலியுறுத்தியுள்ளார். (14ஆம் பக்கம் பார்க்க)

புலிகளின் விமானப்படைத் தளங்களுக்கு விமானப்படைத் தளபதி நேரில் விஜயம்

(கொழும்பு)
 கிளிநொச்சியிலும், முல்லைத்தீவிலும் தமிழீழ விடுதலைப் புலிகளால் பயன்படுத்தப் பட்ட விமானப் படைக்கான தளங்கள் மற்றும் ஓடுபாதைகள் அமைந்திருந்த பகுதிகளுக்கு விமானப் படைத் தளபதி ஏயார் மார்ஷல் ரொஷான் குணதிலக நேற்று முன்தினம் திடீர் பயணம் ஒன்றை மேற்கொண்டு அவற்றை

நேரில் பார்வையிட்டார். வன்னிப்பிராந்தியம் விடுதலைப் புலிகளின் கட்டுப்பாட்டிலிருந்த காலத்தில் கிளிநொச்சி மாவட்டத்திலுள்ள இரணைமடுப் பகுதியிலும், முல்லைத்தீவு மாவட்டத்திலும் தமது விமானப் படைக்கான ஓடுபாதைகளை விடுதலைப் புலி கள் அமைத்திருந்தனர். இந்த ஓடு (14ஆம் பக்கம் பார்க்க)

வெளிநாட்டு படையினருக்கு பயிற்சியளிக்க வன்னியில் புதிய படைத்துறைப் பள்ளிகள்

(கொழும்பு)
 வெளிநாடுகளைச் சேர்ந்த படையின ருக்கு பயிற்சிகளை வழங்குவதற்கு இராணுவத்தினர் திட்டமிட்டு வருகின்றனர். இதற்கு என முல்லைத்தீவு, கிளிநொச்சி, வவுனியா ஆகிய இடங்களில் புதிய படைத்துறைப் பள்

ளிகள் திறக்கப்பட உள்ளன. அண்டை நாடுகளிடம் இருந்தும் உலகின் பல பாகங்களில் இருந்தும் விடுக்கப்பட்ட கோரிக்கைகளை அடுத்து தரைப்படை இந்த முடிப்புக்கு வந்ததாக இராணுவத்தளபதி தெரி வித்துள்ளார்.

பொதுத் தேர்தலில் போட்டியிட தயார் நிலையில் கோத்தபாய

(கொழும்பு)
 பாதுகாப்புச் செயலாளர் கோத்தபாய ராஜபக்ஷ அடுத்த பொதுத் தேர்தலில் குருநாகல் தேர்தல் மாவட்டத்தில் இருந்து அரசிய லுக்குள் நுழைவதற்கு திட்டமிட்டு உள்ளார் என தகவல் அறிந்த வட்டாரங்கள் கூறுகின்றன. அவருடன் பொலிஸ் முன்னாள் பேச்சாளர் றஞ்சித் குணசேகரவையும் ஜிஎன் தொலைக்காட்சியின் பிரதிப் பொது முகாமையாளர் சுதர்மன் ரடிஸ்கொடவையும் குருநாகல் மாவட்டத்தின் ஊடாக அரசியலுக்குள்

நுழைப்பதற்கு சிறிலங்கா சுதந்திரக் கட்சி திட்டமிட்டுள்ளது. கட்சியின் குருநாகல் மாவட்ட அமைப் பாளராக கோத்தபாய விசுவநாதன் நியமிக்கப் படுவார் என்று தகவல் அறிந்த வட்டாரங்கள் உறுதியாகச் சொல்கின்றன. இதற்கு (14ஆம் பக்கம் பார்க்க)

கொழும்புச் சிறைச்சாலைகளிலுள்ள தமிழ்க் கைதிகள் இன்று உண்ணாவிரதம்

(கொழும்பு)
 தடுப்பு முகாம்களிலும் சிறைச்சாலைகளிலும் பல மாத காலமாக விசாரணைகள் இன் றித் தடுத்து வைக்கப்பட்டுள்ள நூற்றுக்கணக் கான தமிழ் இளைஞர்களும் யுவதிகளும் தம்மை உடனடியாக விடுதலை செய்ய வேண் டும் எனக் கோரி இன்று சனிக்கிழமை தொடக் கம் உண்ணாநிலைப் போராட்டத்தை நடத்த இருப்பதாக கொழும்பில் இருந்து கிடைக்கும் தகவல்கள் தெரிவிக்கின்றன. வெலிக்கடைச் சிறைச்சாலை, மகசீன்

சிறை, மற்றும் மட்டக்களப்பு, திருகோணமலை சிறைச்சாலைகளில் உள்ளவர்கள் உட்பட சுமார் 2 ஆயிரம் தடுப்புக்காவல் கைதிகள் இந்த உண்ணாநிலைப் போராட்டத்தில் இணைந்து கொள்வார்கள் எனவும், பூசா தடுப்பு முகாமில் உள்ள பல நூற்றுக்கணக் கான இளைஞர்களும் இதில் இணைந்து கொள்ளலாம் எனவும் தெரிகின்றது. கடந்த இரண்டு தசாப்த காலத்தில் கைது செய்யப்பட்ட பெரும் தொகையான தமிழ் இளைஞர்களும் (14ஆம் பக்கம் பார்க்க)

வவுனியாவில் அமைக்கப்பட்டிருந்த 40 வீதித் தடைகள் அகற்றப்பட்டன

(வவுனியா)
 வவுனியா நகரின் பாதுகாப்புக்கென அமைக்கப்பட்டிருந்த 32 பதுங்கு குழிகள், 40 வீதி தடைகள், 6 காவலர்கள் என்ப வற்றை பொலிசாரும் இராணுவத்தினரும் அகற்றியுள்ளனர். பாதுகாப்பு தரப்பினர் மேற்கொண்ட தீர் மானத்திற்கு அமைய இவை நேற்று முன்தி

னம் அகற்றப்பட்டுள்ளன. வவுனியாவில் அமைக்கப்பட்டிருந்த பதுங்கு குழிகள் மற்றும் காவலர்கள் சுமார் 20 வருடங்களுக்கு மேல் பழையமையானவை எனவும் இவை எல்லை கிராமங்கள் மற்றும் இராணுவ முகாம்களில் பாதுகாப்புக்காக அமைக்கப்பட்டிருந்தன எனவும் தெரிவிக்கப் பட்டுள்ளது. (14ஆம் பக்கம் பார்க்க)

சட்டசபை இடைத் தேர்தல் தி.மு.க. கூட்டணி வெற்றி

(சென்னை)
 தமிழக சட்டசபை இடைத் தேர்தலில் ஐந்து தொகுதிகளிலும் அமோகமாக வென்றுள்ள தன் மூலம் தி.மு.க. கூட்டணியின் எம்.எல்.ஏக்கள் பலம் 136 ஆக அதிகரித்துள்ளது. தி.மு.கவின் பலம் 99 ஆக உயர்ந்துள்ளது. இடைத்தேர்தலுக்கு முன் சட்டசபையில் தி.மு.கவுக்கு 96 உறுப்பினர்கள் இருந்தனர். கம்பம், பாசூர், (14ஆம் பக்கம் பார்க்க)

தமிழர் பிரச்சினைக்கு எதற்கு அரசியல் தீர்வு? கேள்வி எழுப்புகிறார் பாலித கோஹா



(கொழும்பு)
 தமிழர் பிரச்சினைக்கு எதற்கு அரசியல் தீர்வு? என்று கேள்வி எழுப் பியுள்ளதுடன் அதற்கு தர்க்க ரீதியில் எந்த அடிப்படையும் இருப்பதாக தனக் குப்புரி யவில்லை எனவும் வெளியுறவுச் செயலர் பாலித கோஹா கூறியுள்ளார். கொழும்பில் இருந்து வெளிவரும் டெய்லி (14ஆம் பக்கம் பார்க்க)

உள்ளே...
 * தமிழக ஜோதிடர் கலாமணி சீவல்புரி சிங்காரம் எழுதும் ஆவணி மாத ராசி பலன்கள்.

வடகடல் பிரதேசங்களில் பகலிலும் இரவிலும் மீன்பிடிக்க புதிய நிபந்தனைகள் அறிவிப்பு

(யாழ்ப்பாணம்)
 வடகடல் பிரதேசத்தில் மீன்பிடித்தல் சம்பந்தமான புதிய நிபந்தனைகளை வட பிராந்திய கடற்படைத்தளபதி அறிவித்துள்ளார்.

இவ் நிபந்தனைகளுக்கு அமைய பகலும், இரவிலும் மீன் பிடிப்பதற்கு அனுமதியளிக்கப்பட்டுள்ளது. கடற்படைத் தளபதியினால் அறிவிக்கப்பட்ட நிபந்தனைகள் தொ

டர்பில் யாழ்ப்பாணம், அரசு அதிபர் க.கணேஷ் தெரி வித்துள்ளதாவது:
 * கடலுக்குச் செல்லும் இடமும், திரும்பி வரும் இடமும் (14ஆம் பக்கம் பார்க்க).

நடுவு நிலை தவறா நன்னெறி காக்கும் உங்கள் நாளிதழ்



சீமா (CIMA) நிறுவனத்தின் வகுப்புகள் யாழ்ப்பிரதான விதிலேவிட ஒழுங்காகையில் நேற்று ஆரம்பமானது. இவ் ஆரம்பநிகழ்வில் சீமா நிறுவனத்தின் தென்னாசிய மற்றும் மத்திய கிழக்கு பிராந்திய முகாமையாளர் பிராட்லீஷ் மேர்சன் விரிவுரையாற்றுவதையும் நிகழ்வில் கலந்து கொண்ட அரச நிறுவனங்களின் கணக்காளர்களையும் வங்கி முகாமையாளர்களையும் படங்களில் காணலாம்.

ஆசிரியர்கள் கைத் தொலைபேசியை பாடசாலையில் பயன்படுத்த தடையில்லை கல்வி அமைச்சு அறிவிப்பு

(கொழும்பு) பாடசாலைகளில் கையடக்கத் தொலைபேசி பயன்படுத்துவதற்கு சுற்று நிரும்ப மூலம் மாணவர்களுக்கு மட்டுமே தடை விதிக்கப்பட்டுள்ளது. ஆசிரியர்களுக்கு எவ்விதத் தடையும் விதிக்கப்படவில்லை என்று கல்வி அமைச்சு தெரிவிக்கின்றது. எனினும் பாட நேரங்களின் போது கடமையில் உள்ள ஆசிரியர்கள் கைத் தொலைபேசி அழைப்புக்களை நிறுத்திக்கொள்ள வேண்டும் எனவும் கல்வி அமைச்சு தெரிவித்துள்ளது.

எனினும் மாணவர்கள் பாடசாலைகளில் கையடக்கத் தொலைபேசிகளைப் பயன்படுத்த முடியாதென முன்னர் அமைச்சினால் அறிவுறுத்தப்பட்டிருந்தது. அண்மையில் கையடக்கத் தொலைபேசி பயன்பாட்டினால் மாணவி ஒருவர் தற்கொலை செய்து கொண்ட நிலையிலேயே இந்தச் சட்டம் அமுலுக்கு வந்தமை குறிப்பிடத்தக்கது. (ச-5,14)

மீசாலை ரயில் நிலைய புனரமைப்பு மத்திய மாகாணசபை பொறுப்பேற்பு

(கொழும்பு) மீசாலை ரயில் நிலையத்தை முழுமையாக அபிவிருத்தி செய்துகொடுக்க மத்திய மாகாண சபை நடவடிக்கை எடுத்துள்ளது. வடக்கின் வசந்தம் திட்டத்தில் பங்கெடுத்துக் கொள்ளும் வகையில் மத்திய மாகாண சபை இந்த நடவடிக்கையை எடுத்திருப்பதாக அம்மாகாண சபையின் முதலமைச்சர் சரத் ஏக்கநாயக்க தெரிவித்தார். தனிப்பட்டவர்களினதும் தனியார் வர்த்தக நிலையங்களினதும் உதவிகளுடன் இந்த புனரமைப்பு பணிகள் எதிர்வரும் செப்டம்பர் மாதத்திலிருந்து முன்னெடுக்கப்படவிருப்பதாக அவர் குறிப்பிட்டார்.

வடக்கின் வசந்தம் வேலைத்திட்டம் நாட்டில் வாழும் சகல மக்களுக்கும் உரித்தான ஒரு வேலைத்திட்ட பணியாகும். இந்த வேலைத்திட்டங்களின் முன்னெடுப்புகளுக்கு பொதுமக்கள் மூலமும் அவர்களின் உதவிகளைப் பெற்றுக்கொள்ள மத்திய மாகாண சபை எதிர்பார்ப்பதாகவும் முதலமைச்சர் மேலும் சுட்டிக்காட்டினார். (ச-5)

சீனாவின் செல்வாக்கை கடற்படை தளம் மாலைதீவில் இந்திய கடற்படை தளம்

(கொழும்பு) தெற்காசியப் பிராந்தியத்தில் அதிகரித்துவரும் சீனாவின் செல்வாக்கை முறியடிப்பதற்காக இந்து சமுத்திரப் பிராந்தியத்தில் உள்ள மாலைதீவில் கடற்படைத் தளம் ஒன்றை அமைப்பதற்கு இந்தியா திட்டமிட்டுள்ளதாக லண்டனில் இருந்து வெளியாகும் த ரெலிகிராப் நாளேடு தெரிவித்திருக்கின்றது. தெற்காசியப் பிராந்தியத்தில் - குறிப்பாக இந்தியாவைச் சுற்றி வளைப்பதுபோல இந்தியாவின் அண்டை நாடுகளில் சீனா தொடர்ச்சியாக முகாம்களை அமைத்து வருவதையிட்டு இந்தியா விழிப்படைந்துள்ளது.

பாகிஸ்தானின் கௌடார் பகுதியில் ஆழ்கடல் துறைமுகம் ஒன்றை அமைத்துவரும் சீனா, இங்கு தமது அணுவாயுத நீர்மூலக்களை வைத்திருப்பதற்குத் திட்டமிட்டு கின்றது. இதனைவிட இலங்கையில் அம்பாந்தோட்டை மற்றும் பங்களா தேளிலும் துறைமுகங்களை அபிவிருத்தி செய்யும் பணிகளில் சீனா ஈடுபட்டிருக்கின்றது. தமது நாட்டைச் சுற்றிவளைக்கும் நோக்கத்துடனேயே இவ்வாறு தமது அண்டை நாடுகளில் துறைமுகங்களை அமைத்து அதன் மூலம் கடற்படைக்கான தள வசதி தருக்கின்றது.

தேசிய சேமிப்பு வங்கியின் விசேட கருமபீடம்

தெல்லிப்பழை துர்க்கையம்மன் ஆலய மகோற்சவத்தினை முன்னிட்டு இன்று முதல் ஆலய சூழலில் சன்னாகம் தேசிய சேமிப்பு வங்கி விசேட கருமபீடம் ஒன்றை ஆரம்பித்துள்ளது. பக்தர்களின் நலன் கருதி ஆரம்பிக்கப்படும் இவ் விசேட கருமபீடத்தில் புதிய கணக்குகளை ஆரம்பித்தல், வைப்புக்களை ஏற்றல் நடவடிக்கைகள் இடம் பெறும். அதே வேளை ரிதிரேகா பரிசுத்திட்டத்தில் இணைவோருக்கு விசேட பரிசீலனை வழங்கப்படவுள்ளதாகவும் தெரிவிக்கப்பட்டுள்ளது. (ச-246)

காப்புத் திட்டத்தை பலப்படுத்துவது தொடர்பாகவும் இந்தியா திட்டமிட்டிருப்பதாகத் தெரிவிக்கப்படுகின்றது. இந்தியப் பாதுகாப்பு அமைச்சர் ஏ. கே. அந்தோனி மாலைதீவுக்கு அண்மையில் பயணம் செய்து இது தொடர்பாக ஆராய்ந்துள்ளார். (ச-5)

வாடகைக்கு அறைகள்
வாடகைக்கு அறைகள் யாழ்ப்பு. மருத்துவ பீடத்துக்கு முன்பாக உணவு வசதிகளுடன் உண்டு. (மாணவர்களுக்கு மட்டும்) 5/6, கருவாய்ப்புலம் லேன், ஆடியயாதம் றோட், கொக்குவில். (3280)

கரப்பந்தாட்ட இறுதிப் போட்டி

யாழ்ப்பாண கரப்பந்தாட்ட சங்கம் நடத்திய கரப்பந்தாட்ட சுற்றுப் போட்டியில் இறுதி ஆட்டமும் பரிசீலனையும் நிகழ்வு நாளான 19ஆம் திகழும் கிழமை பிற்பகல் 2.00 மணிக்கு ஆவரங்கால் நடராஜ இராமலிங்க வித்தியாலய மைதானத்தில் கரப்பந்தாட்டச் சங்கத் தலைவர் கே.ஏகாம்பரம் தலைமையில் நடைபெற உள்ளது. இந்நிகழ்வில் பிரதம விருந்தினராக இலங்கை வங்கி வட பிராந்திய செயற்பாட்டு முகாமையாளர் ஆர். ஜெயந்திரா, சிறப்பு விருந்தினர்களாக யாழ்ப்பாண மாவட்ட விளையாட்டு அதிகாரி திருமதி ஜே.ரூபசிங்கம், அச்சுவேலி இலங்கை வங்கி முகாமையாளர் ரி.புவனேந்திரன், ஆவரங்கால் நடராஜ இராமலிங்க வித்தியாலய அதிபர் ஏ.அருநந்திசிவம் ஆகியோர் கலந்து கொள்கின்றனர். இறுதிப் போட்டியில் பெண்கள் பிரிவில் காங்கேசன்துறை ஐக்கிய விளையாட்டுக் கழகத்தை எதிர்த்து ஆவரங்கால் இந்து இளைஞர் விளையாட்டுக் கழகமும் ஆண்கள் பிரிவில் புத்தூர் வளர்மதி விளையாட்டுக் கழகத்தை எதிர்த்து யாழ்ப்பாண கல்வி அமைச்சு கழக உடற்கல்வி அலகும் ஏ பிரிவில் ஆவரங்கால் மத்திய விளையாட்டுக் கழகத்தை எதிர்த்து ஆவரங்கால் இந்து இளைஞர் விளையாட்டுக் கழகமும் மோதவுள்ளன. (ச-134)

புன்த ரமழான் நோன்பு இன்று ஆரம்பமாகிறது பெரிய பள்ளிவாசல் அறிவிப்பு

(கொழும்பு) புனித ரமழான் நோன்பு இன்று ஆரம்பமாகின்றது. இன்று சனிக்கிழமை அதிகாலை முதல் அனைத்து முஸ்லிம்களையும் நோன்பு நோற்குமாறு கொழும்பு பெரியபள்ளி வாசல் கேட்டுள்ளது. ரமழான் மாதத்திற்கான தலைப்பிறையை தீர்மானிப்பது தொடர்பான மாநாடு கொழும்பு பெரிய பள்ளி வாசலில் நேற்று மஹரிப் தொழுகையின் பின்னர் இடம் பெற்றது. ரமழான் மாதத்தின் தலைப்பிறையை கண்டவர்கள் தகுந்த ஆதாரத்துடன் அறிவிக்குமாறு பிறைக்குழு அனைத்து முஸ்லிம்களையும் கோரியிருந்தது. இதன்படி நேற்றுமாலை 6.24 மணிக்கு பிறகு காலி, கிண்ணியா உள்ளிட்ட பல பிரதேசங்களில் தலைப்பிறை தென்பட்டதாக ஆதாரபூர்வமாக அறிவிக்கப்பட்டது. இத்தகவலை உணர்ச்சிமய செய்த பிறைக்குழு, ஸஹ்பான் மாதத்திற்கான பிறையை 28 ஆக பூர்த்தி செய்வதென்றும் நேற்று இரவை ரமழான் மாதத்தின் முதலாவது பிறையாகக் கொள்வது என்றும் தீர்மானம் எடுத்தது. இதன்பிரகாரம் இன்று முதல் அடுத்த மாதத்திற்கான தலைப்பிறை தென்படும்வரை புனித ரமழான் நோன்பை முஸ்லிம்கள் அனைவரும் நோற்கவுள்ளனர். (ச-5)

மரண அறிவித்தல்

சுப்பையா குமாரசுவாமி
இணுவில் தெற்கைப் பிறப்பிடமாகவும் கனடா விராறன்ரோவை வசிப்பிடமாகவும் கொண்ட சுப்பையா குமாரசுவாமி 18.08.2009 செவ்வாய்க்கிழமை அன்று கனடாவில் காலமானார். அன்னார் காலஞ்சென்றவர்களான சுப்பையா சரஸ்வதி தம்பதியினரின் கனிஷ்ட புத்திரனும் மற்றும் காலஞ்சென்ற நடராஜா சிவகாமிப்பிள்ளையின் அன்பு மருமகனும் கருணைத்தவசோதியின் பாசமிகு கணவரும் (கனடா), குமுதினி, பிரகாஷ், தர்சினி ஆகியோரின் பாசமிகு தந்தையும் காலஞ்சென்ற தங்கச்சி அம்மா மற்றும் இராசம்மா, காலஞ்சென்ற வைத்திலிங்கம் மற்றும் பொன்னம்பலம், தர்மலிங்கம், சீனியம்மா, நாகம்மா, பத்மாதேவி ஆகியோரின் அன்புச் சகோதரனும் ஏரம்பமூர்த்தி, கதிர்காமநாயகி, சண்முகராஜா (சிவசக்தி - வவுனியா), காலஞ்சென்ற சிவானந்தன் (கோபுரம் அரிசி ஆலை - வவுனியா) ஆகியோரின் மைத்துனரும் ஆவார். அன்னாரின் இறுதிக்கிரியைகள் இன்று 22.08.2009 கனடா விராறன்ரோவில் நடைபெறும். இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும். தகவல் பெறாமக்கள் வை.ஜெயகுமரன்(நோர்வே), வை.தனகேசவன்(லண்டன்) (C-3139)

தமிழ்மொழி முகாம் பிற்போடப்பட்டது

(யாழ்ப்பாணம்) வடமராட்சி கல்வி வலயத்துக்கு உட்பட்ட தரம்-8 மாணவர்களுக்காக எதிர்வரும் 25 மற்றும் 27 ஆம் திகதிகளில் நடைபெற விருந்த தமிழ்மொழி முகாம் பிற்போடப்பட்டுள்ளதாக வடமராட்சி வலயக் கல்வி பணிப்பாளர் அறிவித்துள்ளார். நடைபெறும் திகதி பின்னர் அறிவிக்கப்படும் எனவும் அவர் தெரிவித்தார். (ச)

இன்று ஒரு தகவல்

நம்பிக்கை

காசி ஷேத்திரத்தில் எழுந்தருளியிருக்கும் இறைவன் காசி விஸ்வநாதன். இறைவி காசி விசாலாட்சி.

ஒருநாள் அவர்களிருவரும் ஆன்மீக விடயங்களைப் பற்றி உரையாடிக் கொண்டிருந்தனர்.

அப்பொழுது காசி விஸ்வநாதர் "மனிதர்களை நாம் மிகவும் நம்பிக்கையுடன் தான் படைத்திருக்கிறோம். இருந்தாலும் அவர்களுக்குத்தான் போதிய நம்பிக்கை இல்லை. எதிலும் ஒரு உண்மையான நம்பிக்கையில்லாமல் வாழ்ந்து கொண்டிருக்கிறார்கள்" என்றார்.

அதைக் கேட்டும் ஜெகன் மாதாவாகிய விசாலாட்சி, "என்ன அப்படிச் சொல்கிறீர்கள்? அதோ பாருங்கள்... எவ்வளவு பேர் காசியைத் தேடிவந்து கங்கையில் நீராடிக் கொண்டிருக்கிறார்கள்? அவர்களுக்கெல்லாம் நம்பிக்கை இல்லாவிட்டால் இவ்வளவு தூரம் காசியைத் தேடி வருவார்களா?" என்று வினவினார்.

"சரி, அதைச் சோதித்துப் பார்க்கலாம்" என்று இருவரும் முடிவு செய்தார்கள். உடனே ஒரு திட்டம் போட்டனர்.

"நாம் இருவரும் பக்தர்கள் போன்று உருவத்தை மாற்றிக் கொண்டு போகலாம். நான் கங்கையில் மாட்டிக் கொண்டது போல் நடக்கிறேன். நீ உடனே கரையில் இருந்து சத்தம் போடு... என் கணவரை யாராவது காப்பாற்றாங்கள்" என்று கூச்சல் போட்டு யாராவது ஒரு புண்ணியாத்தமா... என் கணவரிடம் சென்று அவரது முடியைப் பிடித்துத் தூக்க வேண்டும். அப்படி ஒரு சாயம் எங்களுக்கு இருக்கிறது. புண்ணியாத்தமா... அதாவது, எந்தப் பாவமும் இல்லாத ஒருவர் தான். அவரைக் காப்பாற்ற முடியும். அப்படிப்பட்டவர்கள் யாராவது வெள்ளத்தில் குதித்து என் கணவரை விரைவில் காப்பாற்றாங்கள் என்று கூச்சல் போட்டு... பிறகு என்ன நடக்கிறது பார்க்கலாம்" என்றார் கடவுள்.

உடனே ஜெகன்மாதாவும், ஜெகத்பிதாவும் சாதாரண பக்தர்கள் உருவத்தில் கங்கைக் கரைக்கு வந்தார்கள். இறைவன் கங்கையில் இறங்கி குளிக்க ஆரம்பித்தார்.

சிறிது நேரத்தில் திட்டம் போட்டதைப் போலவே சுழலில் மாட்டிக் கொண்டவர் போல் கத்தினார். கரையில் இருந்த விசாலாட்சிதேவி, "ஜயா! என் கணவரைக் காப்பாற்றாங்கள்" என்று அலறினார். பலர் ஓடி வந்தனர்.

உடனே இறைவி, "பாவம் இல்லாத புண்ணியாத்தமா ஒருவரால் தான் என் கணவன் காப்பாற்றப்படவேண்டும். என்ற விதி இருக்கிறது. ஆதலால் புண்ணியாத்தமா யாராவது அவரிடம் போய் அவரது முடியைப் பிடித்துத் தூக்கினால் அவரைக் காப்பாற்றி விடலாம்" என்று கூறினார்.

ஜெகன் மாதா இப்படிச் கூறியதும் அனைவரும் திகைத்துப் போய் நின்றனர். அங்கிருந்து ஒவ்வொருவருக்கும் அவர்கள் செய்த பாவமெல்லாம் நினைவுக்கு வர ஆரம்பித்தது. "சரி, இதற்கு நாம் தகுதியில்லை" என்று ஒவ்வொருவரும் ஒதுங்க ஆரம்பித்தனர்.

இந்த சமயத்தில் யாரோ ஒருவன் ஓடிவந்து ஆற்றில் குதித்தான். நீரில் மூழ்கும் நிலையில் இருந்தவரிடம் சென்று, அவரது முடியைப் பிடித்துத் தூக்கினான். அவரைக் காப்பாற்றிக் கரையில் கொண்டு வந்து சேர்த்தான்.

அப்படிக் காப்பாற்றிய அந்த ஆணை இவர்களிருவரும் தனியாக ஒரு மண்டபத்துக்கு அழைத்துச் சென்று "யார்பா நீ?" என்று எதுவும் தெரியாதவர்கள் போல் விசாரித்தார்கள்.

"நான் இந்த ஊரிலுள்ள அன்ன சத்திரத்தில் வேலை செய்யும் சமையற்காரன்" என்றான் அவன்.

"நீ கங்கையில் குளிப்பதுண்டா?" என்று வினாவினார்கள். நான் இந்த ஊரில் தான் இருக்கிறேன். இருந்தாலும் தினமும் கங்கையில் குளிப்பதில்லை. எப்போதாவது ஒருநாள் அங்கே குளிப்பேன்" என்றான் சமையற்காரன்.

"கங்கையில் மூழ்கி எழுந்தால் பாவம் தொலையும் என்று சொல்கிறார்கள். அப்படியிருக்கும் போது கங்கையில் குளித்துக் கொண்டிருந்தவர்கள் அனைவரும் தங்களைப் புண்ணியாத்தமாவாக நினைக்கவில்லை. கங்கையில் குளிக்காத நீ... உன்னைப் புண்ணியாத்தமாவாக நினைத்து என்னைக் காப்பாற்ற வந்தாயே... அது எப்படி?" என்று இறைவன் கேட்டார்.

அதற்கு அவன், "கங்கையில் குதித்து தானே உங்களைக் காப்பாற்றினேன். அப்படியென்றால் குதிக்கும் போதே என் பாவமெல்லாம் போயிருக்குமே... நான் புண்ணியாத்தமாவாக ஆகியிருப்பேனே... அதனால் தான் துணிந்து வந்து உங்களைக் காப்பாற்றினேன்" என்று பதில் கூறினான். பின்னர் இறைவனும் இறைவியும் காட்சி கொடுத்தார்களாம்.

கங்கையில் குளித்துக் கொண்டிருப்பவர்களுக்கே தங்களுடைய பாவம் போகும் என்ற பரிபூரண நம்பிக்கை இல்லை. குளிக்காத ஒருவனுக்கு அந்த நம்பிக்கை இருந்தது. அதனால் தான் அவனால் காசி விஸ்வநாதரையும் விசாலாட்சியையும் தரிசிக்க முடிந்தது.

நாம் நம்பிக்கையுடன் வாழ வேண்டும் என்பதே இந்தக் கதையின் கருத்து.

தென்கச்சி கோ சுவாமிநாதன்

வார்த்தக சித்திரமும் வடிவமைப்பும் முறைசாரா கற்கைநெறி வவுனியாவில் ஆரம்பம்

(கொழும்பு)

வார்த்தக சித்திர வடிவமைப்புத் துறைகளில் பயிற்சி பெற்ற ஆளுமை மிக்க மாணவர்கள் உருவாக்கும் நோக்குடன் வடக்கின் வசந்தத்தின் கீழ் கிராமிய அபிவிருத்தித் திணைக்களம், பாடசாலை கல்வியைப் பூர்த்தி செய்து மேற்படிப்பினை தொடர முடியாத இளைஞர், யுவதிகள் 25 பேருக்கு முதற்கட்டமாக வார்த்தக சித்திரமும் வடிவமைப்பும் என்ற இக்கற்கை நெறியை வவுனியாவில் ஆரம்பிக்கின்றனர்.

உலகளாவிய ரீதியில் வார்த்தக சித்திர வடிவமைப்புத் துறையில் உள்ள தொழில்களுக்கு கணிசமான வெற்றிடங்கள் காணப்படுகின்றது. முறையாக பயிற்சியைப் பெறுவதன் மூலம் இலகுவாக உள்நாட்டிலும், வெளிநாடுகளிலும் தொழில் வாய்ப்பினைப் பெற முடியும்.

இதனைக் கருத்திற் கொண்டே

இத்துறையில் பூரண செய்முறை அறிவினையும் அனுபவத்தினையும் கொண்டவரும் தொழிற் பயிற்சி வழங்கும் பல அரசு அரசு சார்பற்ற நிறுவனங்களின் வளவாளரான கொழும்பு இந்துக் கல்லூரி ஆசிரியர் எஸ்.எஸ். யசோதரன் தற்காலத்திற்கு ஏற்ற முறையில் இக்கற்கை நெறியை வடிவமைத்துள்ளார்.

வார நாட்களில் முழு நேரமாகத் தொடர்ந்து ஆறுமாதம் இப்பயிற்சி நெறி நடைபெறவுள்ளது. பல கற்கை பிரிவுகளை உள்ளடக்கிய இப்பயிற்சியின் பின் சுமார் 150க்கு மேற்பட்ட தொழில்களை ஆற்றும் திறனை மாணவர்கள் பெறுவர்.

மேலை நாடுகளில் இக் கற்கை நெறியை பயில வேண்டுமானால் பல இலட்ச ரூபாய்கள் செலவு செய்ய வேண்டும். வடக்கின் வசந்தத்தின் கீழ் இலவசமாக மாணவர்கள் இப்பயிற்சியைப் பெறவுள்ள

னர். முற்றிலும் செய்முறைப் பயிற்சியாக கணனி அறிவு, வர்ணமிடல் முறைகள், பல்வேறுபட்ட விளம்பரப் பலகைகள் தயாரித்தல், அலங்காரப் பொருள் ஆக்கம், ஸ்கிரீன் பிரிண்டிங், இறபர் சீல் தயாரித்தல், பிளாஸ்டிக் அடையாள அட்டைகள் தயாரித்தல், மெடல்கள், கேடயங்கள், எங்கிரேவிங், எச்சிங், எம் போசிங் முலாமிடல், மக்பிரிண்டிங் பெயிலிங், நவீன பிரிண்டிங் முறைகள் எனப் பல விளம்பரப் பிரிவுகளில் பயிற்சி நடைபெறவுள்ளது.

இப்பயிற்சிகளை எஸ். எஸ். யசோதரன் ஆட்கள் நிறுவனம் வழங்குவது. சில பயிற்சிகளை யாழ். மாவட்டத்தில் மட்டும் நடத்திய மேற்படி நிறுவனம் இன்று நாடளாவிய ரீதியில் பல இடங்களில் நடத்துகின்றதுடன் மாலைதீவிலும் பயிற்சிகளை வழங்க உள்ளமை குறிப்பிடத்தக்கது. (இ)

பல்கலைக்கழகங்களில்

சமகாலத்துக்கேற்ற வகையில் கற்கை நெறிகளில் மாற்றம் தேவை

பல்கலைக்கழக மாணியங்கள் ஆணைக்குழுவின் தலைவர் தெரிவிப்பு

(கொழும்பு)

பல்கலைக்கழக கற்கை நெறிகளில் மாற்றத்தை ஏற்படுத்தி அதன் தரத்தை அதிகரிக்க வேண்டிய தேவை ஏற்பட்டுள்ளதாக பல

கலைக்கழக மாணிய ஆணைக்குழு கூட்டிக்காட்டியுள்ளது.

நாட்டிலுள்ள அநேகமான பல்கலைக்கழகங்கள் உரிய தரத்தில் இல்லையென ஆணைக்குழுவின் தலைவர் பேராசிரியர் காமினி சமரநாயக்க தெரிவித்துள்ளார்.

சமகாலத்திற்கு ஏற்ற வகையில் கற்கை நெறிகளில் மாற்றங்களை ஏற்படுத்த வேண்டியது அவசியம் எனவும் அவர் குறிப்பிட்டுள்ளார்.

இந்த மாற்றம் ஏற்படாவிட்டால் பல்கலைக்கழக கல்வியைத் தொட

ரும் மாணவர்கள் எதிர்காலத்தில் உரிய பொருளாதார இலக்கை அடைய முடியாதென பேராசிரியர் காமினி சமரநாயக்க கூட்டிக்காட்டினார்.

பல்கலைக்கழகங்களுக்கு அனுமதிக்கப்படும் மாணவர்களின் எண்ணிக்கையை விட மாணவர்களுக்கு வழங்கப்படும் கல்வியின் தரத்தை உயர்த்துவதே சிறந்த தென பல்கலைக்கழக மாணியங்கள் ஆணைக்குழுவின் தலைவர் மேலும் தெரிவித்தார். (இ-4)

இராசி பலன்

22.08.2009
(ஆவணி 6, சனிக்கிழமை)
துருதியை பிற்பகல் 12.26 மணிவரை
பூரம் முற்பகல் 8.32 மணிவரை
இராகுகாலம் 9.05-10.35 மணிவரை
சுபநேரம் 3.05-4.35 மணிவரை
றம்முன்மாத ஆரம்பம்

	அமைதிக்குறைவு, அதிக பிரயாசை, போசன சுகம், ஆரோக்கியக்குறைவு.
	தாய்வழி உறவு, தொழில் சிந்தை, புதிய தகவல், வாகனசுகம்.
	ஆரோக்கியநிலை, காரியசித்தி, போசனசுகம், பொருள் சேர்க்கை.
	அமைதிக்குறைவு, வீண் அலைச்சல், உறவினர் சந்திப்பு, தனவிரயம்.
	ஜனவசியம், விருந்துபசாரம், நல்ல முயற்சி, தேகநலன்.
	தொழில் மந்தநிலை, சயனசுகக் குறைவு, மனஸ்தாபம், பணவிரயம்.
	எடுத்த காரியம் கைகூடும், மனமகிழ்ச்சி, பொருள் வரவு, உற்சாகம்.
	தூரதேசச் செய்தி, பிறர் உதவி, முயற்சி கைகூடும், போசன சுகம்.
	புதிய திட்டமிடல், சரிபு பிரயாசை, எதிர்பாராத செலவு, உறவினர் சந்திப்பு.
	அச்சமான நிலை, காரியதாமதம், மனக்கவலை, போசன சுகம்.
	அபூர்வ சந்திப்புபிரயாணநன்மை, முயற்சி கைகூடும், தனவிரயம்.
	ஆரோக்கிய நிலை, சத்துரு ஜெயம், காரிய சித்தி, தனவருவாய்.

வளவன்

குடாநாட்டு சந்தைகளில் நேற்றைய விலை விபரம்

மரக்கறி வகைகள்	திருநெல்வேலி		
	யாழ்ப்பாணம்	சாவகச்சேரி	1 Kg
கத்தரிக்காய்	30	45	20
உருளைக்கிழங்கு	80	90	80
பச்சையிளகாய்	40	50	40
தக்காளி	10	20	15-20
மரவள்ளிக்கிழங்கு	40	50	50
கோவா	100	120	100
கரட்	100	120	110
பூசணி	30	45	25
புடோல்	15	30	20
வாழைக்காய்	30	40	40
சின்ன வெங்காயம்	40	50	50
பெரிய வெங்காயம்	80	90	60
பாகற்காய்	30	40	30
வெண்டிக்காய்	20	40	30
கரணைக் கிழங்கு	40	60	--
பயிற்றங்காய்	50	60	30
லீக்ஸ்	80	80	80
பீற்றூட்	30	40	40
கறிமிளகாய்	30	40	40
முருங்கைக்காய்	150	160	100
கீரை - 1 பிடி	10	20	15
தேசிக்காய்	40	50	50
தேங்காய் (ஒன்று)	20	30-35	25

ஆவணி ஞாயிறும் விநாயகர் சதுர்த்தியும்

(கோண்டாவில்)

கோண்டாவில் கிழக்கு அருள்மிகு ஸ்ரீ வல்லிபுர நாதர் தேவஸ்தானத்தில் நாளை ஞாயிற்றுக்கிழமை மதியம் 12 மணிக்கு முதலாவது ஆவணி ஞாயிறு உற்சவம் இடம்பெறவுள்ளது.

சூரிய நாராயணனுக்கு விஷேட அபிஷேக ஆராதனைகள் இடம்பெறும் தொடர்ந்து ஞாயிறு சதுர்த்தித் திருவிழாவும் நடைபெறவுள்ளது. (ஊ-36)

சம்பந்தர் விருது- 2007 பெறும் நாவலர் ஆளுமையும் புலமைத்துவமும்

(யாழ்ப்பாணம்)

சம்பந்தர் விருது அறிக்கட்டளை சபையினரால் இலக்கிய கலாநிதி பண்டிதமணி கணபதிப்பிள்ளை நினைவாக பேராதனைப் பல்கலைக்கழக தமிழ்துறை பேராசிரியர் இரா. வை. கனகரத்தினம் எழுதிய நாவலர் ஆளுமையும் புலமைத்துவமும் என்னும்

நூலுக்கு சம்பந்தர் விருது - 2007 வழங்கும் நிகழ்வு நாளை ஞாயிற்றுக்கிழமை பிற்பகல் 3.30 மணிக்கு நல்லை திருஞானசம்பந்தர் ஆதீனத்தில் யாழ்ப. பல்கலைக்கழக தமிழ்துறை தலைவர் பேராசிரியர் எஸ். சிவலிங்கராசா தலைமையில் நடைபெறவுள்ளது.

இந்நிகழ்வில் வரவேற்புரையை சம்பந்தன் விருது இணைப்பாளர் செங்கை ஆழி யான், கலாநிதி பண்டிதர் சி. கணபதிப்பிள்ளை நினைவுரையை தெல்லிப்பளை தூக்காதேவி தேவஸ்தான தலைவரும் ஸ்கந்தவரோதயாக் கல்லூரி அதிபருமான செஞ்சொற்செல்வர் ஆறு. திருமுருகன், நயப்புரையை கலாநிதி மனோன்மணி சண்முகதாஸ் ஆகியோர் வழங்கவுள்ளனர்.

அத்துடன் பேராசிரியர் எஸ். சிவலிங்கராஜா இவ் விருதினை வழங்கி கௌரவிக்கவுள்ளார். மேலும் பதிவுரையை நூல் ஆசிரியர் பேராசிரியர் இரா. வை. கனகரத்தினம் வழங்கவுள்ளார். (ஊ-4)

மூத்தோருக்கான பண்ணிசை பயிற்சி

(யாழ்ப்பாணம்)

அகில இலங்கைத் திருமுறைமன்றம் தேரடி சித்தர் செல்லப்பா சுவாமிகளின் நினைவாலய மண்டபத்தில் நினைவாலய பரிபாலகரின் அனுசரணையுடன் ஞாயிறு, புதன் கிழமைகளில் நடத்தி வரும் மூத்தோருக்கான பண்ணிசைப் பயிற்சி வகுப்பு நல்லூர் ஸ்ரீ கந்தசுவாமி ஆலய மஹோற்சவத்திற்காக விடுமுறை வழங்கப்பட்டிருந்தது. வகுப்புகள் நாளை ஞாயிற்றுக்கிழமை முதல் மீண்டும் ஆரம்பமாகித் தொடர்ந்து ஞாயிற்றுக்கிழமை காலை 10 மணிக்கும் புதன்கிழமை மாலை 4.30 மணிக்கும் நடைபெறவுள்ளது.

துறைசை ஆதீன திருமுறைத் தோன்றல் கலாபூஷணம் கே. எஸ். ஆர். திருஞான சம்பந்தன் நடத்தும் இப் பயிற்சி வகுப்பில் ஏற்கனவே பங்குபற்றியோருக்கும் மேலும் புதிய மாணவர்களுக்கும் வகுப்புகள் நடைபெறவுள்ளதாகவும் அவசியம் வகுப்புகளில் பங்குபற்றி பயன்பெறுமாறும் மன்ற அமைப்பாளர் சி.கிருஷ்ணமூர்த்தி அழைப்பு விடுக்கின்றார். (ஊ)

யாழ்ப்பாணக் கல்லூரியில் இருந்து தேசிய மட்ட போட்டிக்கு தெரிவானோர்

(வட்டுக்கோட்டை)

வட்டுக்கோட்டை யாழ்ப்பாணக்கல்லூரியைச் சேர்ந்த இ.துஸ்யந்தி, ச.ஸ்ரீசக்தி ஆகிய இரு மாணவிகளும் மாகாண மட்ட மெய்வன்மைப் போட்டிகளில் வெற்றி பெற்று தேசிய மட்டப் போட்டிக்கு தெரிவாகியுள்ளனர்.

இதில் துஸ்யந்தி 19 வயதுப்பிரிவில் 1500 மீற்றர் ஓட்டத்தில்



இ.துஸ்யந்தி



ச.ஸ்ரீசக்தி

இரண்டாமிடத்தினைப் 800 மீற்றர் ஓட்டத்தில் - ஸ்ரீ சக்தி 21 வயது பிரிவில் தட்டெறிதலில் இரண்டாமிடத்தினைப் பெற்று தேசிய மட்டப்போட்டிக்குத் தெரிவாகியுள்ளனர். (ஊ-27)



சாவகச்சேரி நகரசபைக்கு அண்மையில் விஜயம் மேற்கொண்ட வடக்கு மாகாண ஆளுநர் சந்திரசிநி மற்றும் சமூக சேவைகள் சமூக நலத்துறை அமைச்சர் டக்ளஸ் தேவானந்தா, யாழ்.மாவட்ட அரசு அறிபர் கே.கணேஷ் மற்றும் மாகாண அமைச்சர்களது செயலாளர்களை நகரசபைச் செயலாளர் திருமதி கு.ஆறுமுகம் மண்டபத்திற்கு அழைத்து வருவதனைப் படத்தில் காணலாம்.

ஹற்றன் நடினல் வங்கியின் புதிய கிளை திறப்பு

(அல்வாய்)

பருத்தித்துறை தும்பளை வீதியில் புதிதாக அமைக்கப்பட்டுள்ள ஹற்றன் நடினல் வங்கியின் 180 ஆவது கிளை எதிர்வரும் 26 ஆம் திகதி காலை 8.30 மணிக்கு திறந்து வைக்கப்படவுள்ளது.

ஹற்றன் நடினல் வங்கியின் பருத்தித்துறை கிளை முகாமையாளர் ரி.அருணன் தலைமையில் நடைபெறவுள்ளது. இந் நிகழ்வில் ஹற்றன் நடினல் வங்கியின் பிரதம நிறைவேற்று அதிகாரி ரா. தியாகராஜா திறந்து வைக்கவுள்ளார்.

மேலும் இந் நிகழ்விற்கு கொழும்பிலிருந்து பிரதிப் பொது முகாமையாளர்கள் உட்பட பல பிரமுகர்கள் கலந்து கொள்ளவுள்ளதாக அறிவிக்கப்பட்டுள்ளது. (ஊ-4-19)

இலவச பயிற்சி வகுப்புகள்

(யாழ்ப்பாணம்)

நல்லூர் சட்டநாதர் வீதியில் அமைந்துள்ள சிறுவர் மகிழ்வக நிறுவனத்தில் தரம் 3 முதல் தரம் 5 வரை கல்வி பயிலும் மாணவர்களுக்கு இலவச ஆங்கில சிங்கள வகுப்புகள் மற்றும் கணினிப் பயிற்சி நெறிகளும் ஆரம்பிக்கப்படவுள்ளன.

மேலும் இவ் வகுப்புகள் மூன்று மாத காலத்திற்கு சனி, ஞாயிற்றுக்கிழமைகளில் நடைபெறவுள்ளதுடன் இதில் சேர விரும்பும் மாணவர்கள் சிறுவர் மகிழ்வக நிறுவனத்துடன் தொடர்புகொள்ளுமாறு கேட்கப்பட்டுள்ளனர். (ஊ-4-134)

விவசாயிகளுக்கான விழிப்புணர்வு கருத்தரங்கு

(யாழ்ப்பாணம்)

யாழ்.ஹற்றன் நடினல் வங்கி "வணக்கம் யாழ்ப்பாணம்" என்ற தொனிப் பொருளில் கடந்த 17 ஆம் திகதி முதல் எதிர்வரும் 26 ஆம் திகதி வரை பல விழிப்புணர்வு நிகழ்ச்சிகளை நடத்தி வருகின்றது.

இதில் விவசாயிகள் விழிப்புணர்வுக் கருத்தரங்கு இன்று சனிக்கிழமை காலை 9 மணிக்கு மருதனார்மடம் யாழ்ப்பாணக் கல்லூரி விவசாய நிறுவனத்தில் சுன்னாகம் ஹற்றன் நடினல் வங்கியின் திட்ட நிறைவேற்று அதிகாரி எம்.தியாகரன் தலைமையில் நடைபெறவுள்ளது. (ஊ-4)



மணவாளக் கோல விழா

பெருதலையம்பதி பார்வதி பரமேஸ்வரன் திருக்கோயில் மணவாளக் கோல விழா நாளை மறுதினம் திங்கட்கிழமை நடைபெறவுள்ளது.

அன்றையதினம் காலை 10 மணிக்கு கிரியைகள் யாவும் ஆரம்பமாகி சுவாமி வீதியிலாவும் இடம்பெறவுள்ளது.

அத்துடன் மாலை 4 மணிக்கு பஜனைக் கூட்டுப்பிரார்த்தனை மற்றும் ஆறுமணிக்கு பெருதலையம்பதி இளைஞர்களின் இன்னிசை என்பன இடம்பெறவுள்ளது. (ஊ)

செயற்குழுக் கூட்டம்

(யாழ்ப்பாணம்)

யாழ்.மாவட்ட மெய்வல்லூர் தொழில் நுட்ப அலுவலர் சங்க செயற்குழுக் கூட்டம் நாளை ஞாயிற்றுக்கிழமை காலை 11.30 மணிக்கு யாழ்.இந்து மகளிர் கல்லூரியில் நடைபெறவுள்ளதாக சங்க செயலாளர் அறிவித்துள்ளார். (ஊ-6)

நூல் வெளியீடு

(யாழ்ப்பாணம்)

வலி வடக்கு பிரதேச செயலக ஆயுள் வேதப் பாதுகாப்புச் சபையினால் மூலிகை மருத்துவ விடயங்களை ஆவணப்படுத்தும் முகமாக "மூலிகை மருத்துவ நூல்" வெளியிடப்பட்டவுள்ளது.

இந் நூலுக்குரிய கட்டுரைகளை செப்ரம்பர் மாதம் 7 ஆம் திகதிக்கு முன்னதாக டாக்டர் வெற்றிவேல் சக்திவேல் செயலாளர், ஆயுள்வேத மருத்துவப் பாதுகாப்புச் சபை, கிளவீதி, தெல்லிப்பழை எனும் முகவரிக்கு சித்த மருத்துவர்கள், அறிஞர்கள், ஆய்வாளர்கள், ஆர்வலர்கள் தபாலில் அனுப்பிவைக்கும்படி கேட்டுக்கொள்ளப்படுகின்றனர். (ஊ-17)

வைத்தியசாலையில் சிறுவர் பூங்கா

(ஊர்காவற்றுறை)


ஊர்காவற்றுறை மாவட்ட வைத்திய சாலையில் சிறுவர்களை மகிழ்ச்சிப்படுத்துவதற்காகவும் உடற்பயிற்சி அளிப்பதற்காகவும் சிறுவர் பூங்கா, விளையாட்டரங்கு ஆகியன நிறுவப்பட்டுள்ளன.

அங்குள்ள கட்டட சுவர்கள் வர்ணப் படங்களால் அலங்கரிக்கப்பட்டுள்ளன. அத் துடன் பல அபிவிருத்தித் திட்டங்கள் முன்னெடுக்கப்பட்டுள்ளதுடன் வசதிகளற்ற நிலையிலிருந்து வைத்தியசாலை தற்போது சகல வசதிகளும் நிறைந்ததாக அமைக்கப்பட்டிருப்பதாக குறிப்பிடப்படுகின்றது. (ஊ-72)

கிறிக்கெற் சுற்றுப் போட்டி

(சாவகச்சேரி)

மட்டுவில் தெற்கு வளர்மதி சனசமூக நிலையத்தின் 44 வருட பூர்த்தியை முன்னிட்டு தென்மராட்சிப் பிரதேசத்தின் 32 அணிகள் பங்குபற்றிய மென்பந்து கிறிக்கெற் சுற்றுப் போட்டியின் இறுதிச் சுற்றுப் போட்டி இன்று சனிக்கிழமை வளர்மதி விளையாட்டுக்கழக மைதானத்தில் ஆரம்பமாகி நடைபெறும் என நிலையத் தலைவர் அறிவித்துள்ளார். (ஊ-4-29)



மருதனார்மடம் இராமநாதன் கல்லூரியில் நடைபெற்ற வலிகாமம் கல்வி வலயத்தின் விளையாட்டுத் துறையில் வெற்றிபெற்ற மாணவர்களைக் கௌரவிக்கும் நிகழ்வில் விருந்தினர்கள் அழைத்து வரப்படுவதையும், வெற்றிபெற்ற மாணவிகளுக்கு தங்கப்பதக்கம் அணிவித்து விருது வழங்கிக் கௌரவிப்பதையும் படங்களில் காணலாம்.

மீளக் குடியேற்ற நடவடிக்கை எடுக்குமாறு எழுதும்ட்டுவாழ் பிரதேச மக்கள் கோரிக்கை

எழுதும்ட்டுவாழ் பிரதேசப் பகுதிகளில் இடம்பெற்ற அசம்பாவிதங்கள் காரணமாக கடந்த 2000 ஆம் ஆண்டளவில் இடம் பெயர்ந்து குடாநாட்டில் பல்வேறு இடங்களிலும் வசித்துவரும் எழுதும்ட்டுவாழ் பிரதேச மக்கள் தம்மை சொந்த இடங்களில் குடியமர ஆவன செய்து தருமாறு சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தாவிடம் கடிதம் மூலம் வேண்டுகோள் விடுத்துள்ளனர்.

பியுள்ள அக் கடிதத்தில், தமது பிரதேசத்தில் இருந்து 3 கிராம அலுவலர் பிரிவில் உள்ள 945 குடும்பங்கள் இடம்பெயர்ந்து பல்வேறு துன்பங்களை அனுபவித்து வருவதாகவும் தமது இடங்களில் இயங்கி வந்த பாடசாலைகள், ஆலயங்கள், கிராம அபிவிருத்தி சங்கங்கள், வைத்தியசாலைகள், சந்தை சங்கக்கடைகள் என்பன அழிவடைந்துள்ளதாகவும் அவற்றைப் புனரமைத்துத் தருமாறும் கேட்டுக்கொண்டுள்ளனர்.

(ஊ-6)

கடனோ 28 ஆயிரம் கோடி ரூபா கடனுதவியோ ரூ.26 ஆயிரம் கோடி

மீதம் என்ன இருக்கிறது என்கிறார் லக்ஷ்மன் கிரியெல்ல எம்.பி

(கொழும்பு) வெளிநாட்டு கடன் 20 ஆயிரம் கோடி ரூபா, ஹெட்ஜின் ஒப்புநடுத்தின் மூலம் 8 ஆயிரம் கோடி ரூபா கடன் இருக்கின்றது. மொத்தமாக 28 ஆயிரம் கோடி ரூபா கடன் இருக்கின்ற நிலையில் கடனுதவியோ 26 ஆயிரம் கோடி என்பதனால் மீதமாக என்ன இருக்கின்றது என்று ஐ.தே.க. எம்.பி.யான லக்ஷ்மன் கிரியெல்ல கேள்வி எழுப்பினார். பாராளுமன்றத்தில் நேற்று முன்தினம் வாய்ப்புல விடைக்கான வினாக்கள் நேரத்தின் போது நிதியமைச்சரிடம் கேள்விகளை கேட்டிருந்தார். கேள்விகளுக்கு பிரதேச அமைச்சர் பதிலளித்தபோது குறுக்கிட்ட லக்ஷ்மன் கிரியெல்ல எம்.பி. இலங்கை மத்திய வங்கி கட்டி இரண்டு ஆண்டு காலப் பகுதியில் தனியார் வங்கிகளிலிருந்து பெற்றுள்ள கடன் தொடர்பில் கேள்விகளைக் கேட்டிருந்தார்.

கேள்விகளுக்கு பதிலளித்துக் கொண்டிருந்த பிரதேச அமைச்சர் ரஞ்சித் சியம்பலாப் பிட்டிய அரசாங்கம் கடன் பெற்றுள்ளது எனினும் பயங்கரவாதம் அழிக்கப்பட்டு விட்டதா? சர்வதேச நாணய நிதியத்திடமிருந்து கடனுதவி கிடைத்ததா? போன்ற கேள்விகளை எதிர்க்கட்சியினால் கேட்க முடியாது என்பதனால் இவ்வாறான கேள்விகளை கேட்கின்றனர். கேள்விகளை கேட்டு அரசாங்கத்தை அசைகாரியங்களுக்குள் தள்ளிவிட முடியாது. நாட்டின் அபிவிருத்தி நடவடிக்கைகள் துரிதப்படுத்தப்பட்டுள்ளன என்றார். குறுக்கிட்ட லக்ஷ்மன் கிரியெல்ல கடனோ 28 ஆயிரம் கோடி ரூபா , கடனுதவியோ 26ஆயிரம் கோடி ரூபா என்பதனால் மீதம் என்ன இருக்கிறது இவையெல்லாம் மக்களை ஏமாற்றும் நடவடிக்கையாகும். (ஊ-6)

உவவா மாகாண சபை முதலமைச்சர் அமைச்சர்கள் பதவிப் பிரமாணம்


(கொழும்பு) உவவா மாகாண சபையில் சபையின் முதலமைச்சர் மற்றும் அமைச்சர் நேற்று முன்தினம் ஜனாதிபதி அலுவலகத்தில் ஜனாதிபதி மஹிந்த ராஜபக்ஷ முன்னிலையில் பதவிப் பிரமாணம் செய்துகொண்டனர். உவவா மாகாண முதலமைச்சராக சசீந்திர குமார ராஜபக்ஷ ஜனாதிபதி முன்னிலையில் பதவிப் பிரமாணம் செய்துகொண்டார். இவர் நிதி, திட்டமிடல், நீதி மற்றும் சமாதானம், கல்வி, உள்ளூராட்சி, கலாசார அலுவல்கள், போக்குவரத்து, காணி, நீர்ப்பாசனத்துறை, பொருளாதார கிராமிய உட்கட்டமைப்பு

அபிவிருத்தி மற்றும் நிர்மாணத்துறை ஆகிய அமைச்சுப் பொறுப்புக்களையும் வகிப்பார். ஜனாதிபதி மஹிந்த ராஜபக்ஷ முன்னிலையில் உவவா அமைச்சுக்களுக்கான பதில் அமைச்சர்களும் பிரமாணம் செய்துள்ளனர். (ஊ-6)



சிதம்பர அம்பலவாண சுவாமி மானா முதலியார் தர்மகர்த்தா சபையின் தலைவர் அ.கிருபாணந்தமநுநீதி தொல்புரம் சிவபூமி இல்லத்தின் பாவனைக்காக இயக்குநர் ஆறுதிருமுருகனிடம் புதிய தையல் இயந்திரத்தினைக் கையளிப்பதையும், அருகில் தர்மகர்த்தா சபையின் செயலாளர் சண்.கந்தையா உபதலைவர் ஞா.சிதம்பரநாதன், பொருளாளர் சி.வெங்கடாசலபதி ஆகியோர் நிற்பதையும் படத்தில் காணலாம்.

உலக மக்களைக் கவராத ஓபாமா அடிமைச்சந்தையிலிருந்து வெள்ளை மாளிகை வரை



சரா தந்தையிடமிருந்து எப்போதும் ஒதுங்கியே வாழ்ந்தான். தன் தாயின் இடத்தைப் பிடித்துக்கொண்ட பாட்டியைக் கூட அவளால் மன்னிக்க முடியவில்லை. ஆனால் பரக் ஓபாமாவின் தந்தையின் விடயமோ வேறு மாதிரி இருந்தது. அவர் பாட்டிதான் தன் உண்மையான தாய் என்று கருதினார். அக்குழு தங்களைக் கைவிட்டுச் சென்றதை அவரால் மன்னிக்க முடியவில்லை. அவர் உயிரோடு இருப்பது போலக்கூட காட்டிக் கொள்ள விரும்பவில்லை. அவர் வளர்ந்த பின் அக்குழுவை ஒழுங்காக பணம் அனுப்பிக்கொண்டு வந்தார். சரா தன் தந்தையின் உருவமாகவே இருந்தான். ஆளுமை, கண்டிப்பு, கடும உழைப்பு, இலகுவில் சினம் கொள்ளல் - இவைகள் எல்லாவற்றிலும் சரா - ஒன்யாங்கோவின் அசல் நகல் தான். அவரோ தன் குழந்தைகளிடம் கண்டிப்பும் கவனமும் உடையவர்.

அவர்களை வருத்தி வேலை வாங்குவார். அயல் வீட்டுப் பிள்ளைகளோடு விளையாடக்கூட அனுமதிக்கமாட்டார். அவர்கள் எல்லோரும் அழுக்கும், ஒழுங்கும் இல்லாதவர்கள். அவர்கள் தன் பிள்ளைகளின் நடத்தைப்பாழாக்கிவிடுவார்கள் என்று கருதினார். ஆயினும் ஒன்யாங்கோ இல்லாதபோது, வேலையாக தூர இடங்களுக்குச் சென்றுவிட்டால் பாட்டி குழந்தையை அவரின் கட்டளைகளை மீறி மற்றைய குழந்தைகளோடு விளையாட அனுமதிப்பார். குழந்தைகள் நன்கு விளையாட வேண்டும், நன்கு உண்டு உறங்க வேண்டும் என்பதில் அசையாத நம்பிக்கை பாட்டிக்கு. ஒன்யாங்கோ வீடு திரும்பும் முன்பே அவர்களைக் குளிப்பாட்டி சுத்தம் செய்து ஒன்றும் நடவாததுபோல காட்டிக்கொள்வார். பரக் ஓபாமாவின் தந்தை குழந்தை

யிலேயே படு குறும்பும், குழப்பமும் விளையாட்டுத்தனமும் உடையவன். அவனை சமாளிப்பதே பாட்டிக்குப் பெரும் தொல்லையாகி விட்டது. ஒன்யாங்கோவின் முன்னிலையில் மிகவும் சாந்தமான பிள்ளை. அவர் கீறிய கோட்டைத் தாண்டமாட்டான். தந்தை சொல்லுக்கு மறுசொல் கூறாமல் இசைவான். தந்தை வியாபார நிமித்தமாக வெளியூர் சென்றால் தன் ஆடைகளைக் களைந்து எறிந்துவிட்டு ஆறுகளில் நீச்சலடிப்பான். தான் தன் நண்பர்களுடன் சேர்ந்து மல்யுத்தம் செய்வான். அயலவர் தோட்டங்களில் பழங்கள் திருடி உண்பான். அவர்களின் பசுக்களை ஓட்டி வருவான். அயலவர்கள் ஒன்யாங்கோவிடம் முறையிடப் பயந்து பாட்டியிடம் தான் கூறுவார்கள். ஆனால் வாஞ்சையால் அவன் மீது கோபப்படாமல் சமாளிப்பார். அவன் மீது அவள் கொள்ளை அன்பு கொண்டிருந்தாள். ஒன்யாங்கோவுக்கும் அவன் மீது ஆரா அன்பு அதிகம். அவனது தீரமையைக் கண்டு வியப்பார். ஆனால் காட்டிக்கொள்ளமாட்டார். பரக் குழந்தையாக இருந்தபோதே அவனுக்குத் தந்தை ஒன்யாங்கோ அரிச்சுவடி என்னும் எழுத்தும் சொல்லித் தருவார். அதி விரைவிலேயே அவன் தந்தையை விஞ்சிய தன்யனாகப் பரிணமித்தான். ஒன்யாங்கோ மனிதன் கல்விக்குத் தான் முதல் இடம் கொடுக்க வேண்டும் என்ற கொள்கை உடையவர். கல்வியின் காரணமாகத்தான் கொள்ளையர்கள் சாம்பராச்சியத்தைக் கட்டி எழுப்பினார்கள். கண்டுபிடிப்புக்கள் மூலம் பொருளாதார விருத்தி அடைந்தார்கள். ஆகவே அவர்களின் அதிகாரம் முழுவதற்கும் அறிவு தான் மூலாதாரம் என்று கருதினார். ஆகவே தன் மகனை நன்றாகப் படிக்கவைக்க வேண்டும் என்று

ஆசைப்பட்டார். சராவின் கல்வியில் அவருக்கு அக்கறை இருக்கவில்லை. அவளோ தன் தம்பி பரக்கைப் போன்று படிப்பில் அதிசுட்டி. அவள் ஆரம்பக் கல்வியை முடித்தபின் மேற்கொண்டு கல்வியைத் தொடர வேறு பாடசாலைக்குப் போக வேண்டும். அதற்கான செலவைப் பெறத்தான் தந்தையை நாடினார். பெண்கள் கணவன் வீட்டில் போய் வாழும் போகிறவர்கள். ஆகவே அவர்கள் படித்து என்ன ஆகப்போகிறது? அவர்களின் கல்விக்குச் செலவாகும் பணம் வீணாகிவிடும் என்பது அன்றிருந்த வாதம். ஆக, நல்ல மனைவி யாவது எப்படி என்று உன் தாயிடம் கேட்டுப் படி என்று அனுப்பிவிட்டார். தன் தம்பி படிப்பில் கவனமும், அக்கறை இல்லாமல் இருந்தும் அவருக்கு எல்லா வசதிகளும் தரப்படுகிறது என்பது சராவுக்கு மன உளைச்சலைத் தந்தது. ஆகவே, இருவருக்கு மிடையில் முரண்பாடுகள் ஏற்பட்டது. பரக் ஆரம்பத்தில் கிறிஸ்தவப் பாடசாலை ஒன்றில் கல்வி பயின்றார். முதல் நாளே தான் அங்கு படிக்கமுடியாதென்று திரும்பிவிட்டார்.

ஐம்பொன்

வகுப்பாசிரியர் ஒரு பெண் என்றும் அவள் படிப்பிப்பது அனைத்தும் தனக்கு ஏலவே தெரியும் என்றும் கூறினார். இந்த மனப்போக்கு தந்தையிடம் இருந்துதான் மகன் கற்றார். ஆகவே, அவர் மெனமும் சாதித்தார். அவன் அடுத்து ஆறு மைல்களுக்கு அப்பால் உள்ள பள்ளியில் சேர்க்கப்பட்டான். பாட்டிதான் நுந்து அவனை அழைத்துச் செல்வான். அவனது ஆசிரியர் இம் முறை ஓர் ஆண். தனது பிரச்சினைகள் தீர்த்துமையால் உயன்பதை அவன் போகப் போக உணர வேண்டியேற்பட்டது. (தொடரும்)

ஆவணி மாதம் பலவர்கள்

சிம்மம்

(மகம், புரம், உத்தரம் -1 ஆம் பாதம் வரை)

புகழ் ஒன்றினையே குறிக்கோளாகக் கொண்டு செயல்படும் சிம்ம ராசி நேயர்களே!

ஆவணி மாத கிரக நிலைகளை ஆராய்ந்து பார்க்கும் பொழுது ராசி நாதன் சூரியன் ராசியிலேயே இருப்பது யோகம் தான். இருப்பினும் 6, 7-க்கு அதிபதியான சனியும் அல்லவா அதோடு இருக்கிறார்.

எனவே கடமையை எவ்வளவு கண்ணும் கருத்துமாகச் செய்தாலும் எதிர்பார்த்த அளவு வெற்றி கிடைக்குமா? என்பது சந்தேகம் தான். உறவினர்களின் மனக் கசப்பிற்கு ஆளாகாமல் இருக்க உள்மன அறிந்து பழகுவது நல்லது.

ஆகாரத்தில் கட்டுப்பாடு செலுத்தி ஆரோக்கியத்தை சீராக்கிக் கொள்ளலாம். பெரிய நோய்கள் என்று வருவதற்கு இல்லை. ஆனால் ஜென்மச் சனியின் ஆதிக்கத்தால் சிறு சிறு தொல்லைகள் வந்து போகலாம்.

தொழில் கூட டாளிகளை அனுசரித்துச் சென்றால் தொகைகள் விரயமாகாமல் இருக்கும். திடீர் பயணங்கள் அதிகரிக்கும் இந்த நேரத்தில் திட்டமிட்டு காரியங்களைச் செய்ய இயலாது.

சனி விலகும் நேரம் என்பதால் மந்தன் வழிபாட்டில் ஆர்வம் காட்டுங்கள். ஆனை முகப் பெருமானையும் அனுமனையும் சனிக்கிழமை தோறும் வழிபட்டு வாருங்கள். பனிகளில் ஏற்பட்ட தொய்வு அகலும். பணத்தேவைகளும் பூர்த்தியாகும். குருவின் வக்ர இயக்கம் மகரத்தில் இருப்பது ஒரு வழிக்கு நன்மை தான். அஸ்மாதிபதியாக குரு அமைவதால் அதன் வக்ர இயக்கம் வளர்ச்சியைக் கொடுக்கும்.

அதே நேரத்தில் பஞ்சமாதிபதியாகவும் குரு விளங்குவதால் பிள்ளைகள் வழியிலும் பெரும் செலவுகள் ஏற்படலாம். கல்வி சம்பந்தமாகவோ கடல் தாண்டும் முயற்சிக்கோ கல்யாண காரியங்களுக்கோ செலவிட்டு

மகிழும் சூழ்நிலை உருவாகும்.

எதிர்ப்பு, வியாதி, கடன் என்று வர்ணிக்கப்படும் 6 ஆம் இடத்தில் குரு சஞ்சரிப்பதால் பிள்ளைகளின் உடல் நலம் கருதியும் ஒரு சிலர் செலவிடும் சூழ்நிலை உருவாகும்.

எனவே குழந்தைச் செல்வங்களால் குதா கலம் வந்து சேர சந்தான கிருஷ்ணரை வழிபட்டு வருவது நல்லது. திசைமாறி தென்புக்கக் கடவுளை வழிபடுவதன் மூலமும் மனநிம்மதியைக் காண இயலும்.

ஆகஸ்ட் 21 ஆம் திகதி கடகராசியில் சுகீரன் சஞ்சரிக்கப் போகிறார். 3, 10க்கு அதிபதி பன்னிரண்டு டாம் இடத்தில் சஞ்சரிக்கும் பொழுது ஒதுக்கி இருந்த சகோதரர்கள் வந்து ஒட்டிக்கொள்வார்.

புதுங்கி இருந்த எதிரிகள் விலகிச் செல்வார். தொழிலில் முன்னேற்றம் கருதி உடன் பிறப்புக்களை மீண்டும் கூட்டாகச் சேர்க்கலாமா என்ற சிந்தனை மேலோங்கும். வெளிவட்டார பழக்க வழக்கத்தை விரிவு செய்து கொண்டிருக்கும் நீங்கள் அந்நிய தேசச் தொடர்புக்கு அடி எடுத்து வைக்க அவர்கள் மூலம் முயற்சி செய்வீர்கள்.

செப்டம்பர் 16 ஆம் திகதி சிம்ம ராசியில் சுகீரன் சஞ்சரிக்கப்போகிறார். இதன் விலைவாக புதிய ஒப்பந்தங்கள் வந்து சேரும். பொருளாதார நிலை உயரும். அருளாளர்களின் தொடர்பால் அன்றாட வாழ்க்கையை நன்றாக அமைத்துக்கொள்வீர்கள். பங்களிகள் பிரச்சினை நல்ல முடிவுக்கு வரும். ஜீரணத் தொல்லைகள் அகல புதிய மருத்துவரை அணுகுவீர்கள்.

ஜென்மத்தில் சஞ்சரிக்கும் புதனில் ஆதிக்கத்தால் இடம், பூமி சேர்க்கைகள் ஏற்படும் வாய்ப்பு உண்டு.

மங்கையர் வழி பிரச்சினைகள் நல்ல முடிவுக்கு வரும். விவசாய தொழிலில் ஈடுபட்டவர்களுக்கு வியங்கும் விதத்தில் இலாபம் கிடைக்கும். அரசியல் வாதிக்கலால் அனுசலம் உண்டு.

இம்மாதம் வரவு அதிகரிக்கவும், உறவு பகையாகாமல் இருக்கவும் சிவன் வழிபாட்டை மேற்கொள்ளுங்கள் அபிஷேக பிரயணை வழிபாட்டால் ஆனந்தமான வாழ்க்கை அமையும்.

கன்னி

(உத்தரம் 2, 3, 4 பாதங்கள், ஹஸ்தம், சித்திரை 1, 2 பாதங்கள் வரை)

பழகுவதில் பாசத்தை அதிகம் காட்டும் கன்னி ராசி நேயர்களே!

ஆவணி மாத கிரக நிலைகளை ஆராய்ந்து பார்க்கும் பொழுது ராசி நாதனும், விரயாதிபதியும் இணைந்து விரய ஸ்தானத்தில் சஞ்சரிக்கிறார்கள். எனவே, வரவைக் காட்டிலும் செலவு கூடும் மாதமாகவே இம்மாதத்தை கருதலாம்.

இருப்பினும், ஏழரைச் சனியில் விரயச் சனி விலகும் நேரமாக இருப்பதால் சற்று பொறுமையை கடைப்பிடிப்பது நல்லது. குடும்பப் பிரச்சினையாக இருந்தாலும் சரி, குடியிருக்கும் வீட்டால் ஏற்பட்ட பிரச்சினையாக இருந்தாலும் சரி, தொழில் சம்பந்தமாக ஏற்பட்ட பிரச்சினையாக இருந்தாலும் சரி எதையும் ஒரு முறைக்கு பலமுறை யோசித்து முடிவெடுப்பது நல்லது.

எடுத்த முடிவை திடீரென மாற்றும் சூழ்நிலையும் ஒரு சிலருக்கு உருவாகலாம். என்ன இருந்தாலும் ராசிநாதன் பலம் பெறாத நேரங்களில் எந்த புது முயற்சிகளில் ஈடுபட டாலும் அது நல்ல முடிவிற்கு வர நான் செல்லும். மாத தொடக்கத்தில் லாபாதிபதி சந்திரன் அஷ்ட மாதிபதி செவ்வாயுடனும், 2-9க்கு அதிபதியான சுகீரனுடனும் இணைந்து சஞ்சரிக்கிறார். எனவே உத்யோகஸ்தர்கள் ஊர் மாற்றங்களை காண்பார். தொழில் செய்வோர் தொழில் மாற்றங்களைச் செய்யலாமா என்ற சிந்தனையில் மூழ்குவார்.

குடும்ப உறுப்பினர்களில் யாருடைய ஜாதகத்தில் தொழில் ஸ்தானம் வலுவாக உள்ளதோ அவர்கள் பெயரில் தொழில் மாற்றம் செய்ய ஏற்பாடுகள் செய்யலாம். குரு வக்ரம் பெற்று மகரத்தில் சஞ்சரிப்பது ஒரு வழிக்கு யோகம் தான்.

கேந்திராதிபத்ய தோஷம் பெற்ற கிரகம் வக்ரம் பெறும் பொழுது யோக வாய்ப்புகளை வரவழைத்துக் கொடுக்கும். எனவே மகர குருவின் ஆதிக்கத்தால் இல்லத்தில் மங்கல நிகழ்ச்சிகள் நடைபெறுவதற்கான அறிகுறி

தோன்றும். வீண் விரயங்களிலிருந்து விடுபட சூப விரயங்களை மேற்கொள்ளுங்கள்.

உடன் பிறப்புகள் மற்றும் உடனிருப்பவர்களுக்கு தேவையான உதவிகளைச் செய்து கொடுப்பீர்கள். பணத் தேவைகள் அப்போதைக்கு அப்போது பூர்த்தியானாலும், ஒரு சில இடங்களில் கடன்களும் உங்களுக்கு இருக்கும். குரு வழிபாட்டை மேற்கொண்டால் குடும்பத்தில் அமைதி கூடும்.

ஆகஸ்ட் 21 ஆம் திகதி கடகத்தில் சுகீரன் சஞ்சரிக்கப்போகிறார். இதன் விளைவாக, வருமானம் திருப்திகரமாக இருக்கும். வளர்ச்சிப் பாதையை நோக்கி அடிவெடுத்து வைப்பீர்கள். மற்றவர்களுக்கு வாங்கிக் கொடுத்த தொகை வந்து சேரவில்லையே என்று கவலைப்பட்டவர்கள் மகிழ்ச்சியடையும் விதத்தில் வாங்கல் - கொடுக்கல்கள் ஒழுங்காகும்.

அந்நிய தேசப் பயணத்தை எதிர்பார்த்து காத்திருப்பவர்களுக்கு அனுசலம் செய்தி கிடைக்கும். புண்ணிய காரியங்களுக்கும் செலவிட்டு மகிழ்வீர்கள். உள்ளூரில் வீடு வாங்கலாமா அல்லது வெளியூரில் வீடு வாங்கலாமா என்ற சிந்தனை மேலோங்கும். சொத்துக்களாலும் லாபம் கிடைக்கும். சொந்தங்களாலும் லாபம் கிடைக்கும்.

செப்டம்பர் 16 ஆம் திகதி சிம்ம ராசியில் சுகீரன் சஞ்சரிக்கப்போகிறார். 2-9க்கு அதிபதி விரயஸ்தானத்தில் சஞ்சரிக்கப் போவதால் குடும்பத்தில் சிறுசிறு பிரச்சினைகள் ஏற்பட்டு அகலும். குடும்பச் சமை கூடும். வரவு வரும் முன்னரே செலவு காத்திருக்கும்.

தந்தை வழி உறவினர்களால் வம்பு வழக்குகள் உருவாகலாம். எந்த நேரமும் இதயம் மகிழ்ச்சியோடு இருக்க வேண்டுமானால், இறை வழிபாட்டிலேயே உங்கள் முழு கவனத்தையும் செலுத்த வேண்டும். குறிப்பாக, வடக்கு பார்த்த விநாயகரையும், கிழக்கு பார்

சிவல்புரி சிங்காரம்

த்த தட்சணாமூர்த்தியையும் முறையாக வழிபட்டால் முன்னேற்றங்கள் வந்து சேரும்.

இம்மாதம் கொடுத்த வாக்கை காப்பற்றவும், கொள்கை பிடிப்போடு செயல்படவும் அனுமன் வழிபாட்டில் ஆர்வம் காட்டுங்கள். மாருதி வழிபாடு உங்களுக்கு மகிழ்ச்சியை வழங்கும். (தொடரும்)

சோதனைச்சாவுடைய கடக்க அனுமதி மறுப்பு : சாதாரண பொதுமகன்போல் சென்ற எம்.பி

(கொழும்பு)

பாராளுமன்ற உறுப்பினராக சென்று மதவாச்சி சோதனைச் சாவுடைய கடக்க முயன்றபோது அனுமதி மறுக்கப்பட்டு திருப்பி அனுப்பப்பட்ட எமது கட்சி உறுப்பினர் பின்னர் மோட்டார் சைக்கிள் ஒன்றில் சாதாரண பொது மகனைப் போல் சென்று எந்த வித சிக்கலும் இன்றி மதவாச்சி சோதனைச் சாவுடையைக் கடந்து சென்றதாக ஜே. வி. பி. யின் பாராளுமன்ற குழுத்தலைவர் அனூர குமார திஸாநாயக்க ரேன்று முன்தினம் சபையில் தெரிவித்தார்.

பாராளுமன்றத்தில் நேற்று முன்தினம் வியாழக்கிழமை நடைபெற்ற வாய்மொழி மூல விடைக்கான கேள்வி நேரத்தின் போது அனூர குமார திஸாநாயக்க எம். பி. மேற்கண்டவாறு தெரிவித்தார்.

இங்கு அவர் மேலும் கூறுகையில், வடக்கில் இடம் பெயர்ந்த மக்கள் தங்கியுள்ள முகாம்களுக்குச் செல்வதற்கு ஜனாதிபதியின் புதல்வருக்கும் ஜாதிக் ஹெல் உறுமயவின் தேரர்களுக்கும் அனுமதி வழங்கப்படுகின்ற போதிலும் எதிர்க்கட்சி பாராளுமன்ற உறுப்பினர்களுக்கு அனுமதி வழங்கப்படாதது ஏன் என மீள்குடியேற்ற அமைச்சர் ரிஷாட் பதியுதீன் கேள்வியெழுப்பினார்.

இதே நேரம் தன்னிடம் கேட்டால் அதற்கான வசதிகளைச் செய்ய முடியும் என்றும் ஆலோசனைக் குழுக் கூட்டத்தில் இது தொடர்பில் கேள்வியெழுப்பிய ஜ.தே.க. எம்.பி. ஜோன் அமரதுங்கவுக்கு வவுனியா முகாம்களுக்கு செல்வதற்கான வசதிகளைச் செய்து

கொடுத்திருப்பதாகவும் அமைச்சர் ரிஷாட் பதியுதீன் தெரிவித்தார்.

இதன்போது குறுக்கிட்ட அனூர குமார திஸாநாயக்க எம்.பி. அப்படியானால் முகாம்களுக்குச் செல்வது தொடர்பிலான விடயம் வழக்கில் இருக்கின்ற நிலையில் ஜோன் அமரதுங்க எம்.பி.க்கு அனுமதி வழங்கியிருப்பதை கேள்விக்குட்படுத்தியதுடன் முகாம்களுக்குச் செல்ல ஏனைய எதிர்க்கட்சி உறுப்பினர்களுக்கு அனுமதி தருமாறு தற்போது கோரிக்கை விடுப்பதாகவும் அதற்கான வசதி வாய்ப்புகளை செய்து தருமாறும் அமைச்சர் ரிஷாட் பதியுதீனைக் கேட்டுக் கொண்டார்.

எனினும், இவ்விடயம் நீதிமன்றத்தின் கீழ் இருப்பதாக அமைச்சர் கூறி சமாளித்தார்.

இதனைத் தொடர்ந்து பேசிய அனூர குமார எம்.பி.,

எதிர்க்கட்சி உறுப்பினர்களுக்கு அனுமதி வழங்கப்பட்டாலும் அது மதவாச்சி வரையில் மட்டும்தான் இருக்கின்றது. மதவாச்சிக்கு அப்பால் எம்.பி. யாக செல்ல முடியாத நிலைமை காணப்படுகின்றது.

மரணச்சடங்குகளில் கலந்து கொள்வதற்கென எமது பாராளுமன்ற உறுப்பினர் ஒருவர் வவுனியாவுக்குச் செல்ல முற்பட்ட போது அவர் பாதுகாப்புத் தரப்பினரால் மதவாச்சி சோதனைச் சாவுடைய அனுமதி மறுக்கப்பட்ட நிலையில் திருப்பி அனுப்பப்பட்டார்.

அதே உறுப்பினர் இறுதியில் சாதாரண பொது மகன் போல் மோட்டார் சைக்கிள் ஒன்றில் எதுவித சிக்கலும் இன்றி இலகுவாக மதவாச்சி சோதனைச் சாவுடையைக் கடந்து

சென்றுள்ளார்.

மேலும் மேற்படி சோதனைச் சாவுடையுடாகச் செல்வதற்கு அனுமதி மக்கள் பிரதிநிதிகளான எம்.பி.க்களுக்கு மறுக்கப்படுகின்றது என்று தெரிவித்தார். இதற்குப் புதிலளித்த சபாநாயகர் வி.ஜே.மு. லொக்கு பண்பார மேற்படி விடயம் தொடர்பில் ஆராய்ந்து கூறுவதாக உறுதியளித்தார்.

இதேவேளை தானும் கூட வவுனியா செல்வதாக இருந்தால் பாதுகாப்பு அமைச்சின் அனுமதி பெற்றே செல்வதாக அமைச்சர் ரிஷாட் பதியுதீன் தெரிவித்தார். (ஊ-6)

இலங்கை மாணவர்களுக்கு விசாவழங்கும் நடைமுறையில் புதிய விதிமுறைகளை கையாள முடிபு

அவுஸ். குடிவரவுத்துறை அமைச்சர்

(கொழும்பு)

இலங்கை மற்றும் வியட்நாம் போன்ற நாடுகளின் மாணவர்களிற்கு விசா வழங்கும் நடைமுறையில் புதிய விதிமுறைகளைக் கையாள இருப்பதாக அவுஸ்திரேலிய குடிவரவுத்துறை அமைச்சர் கிறிஸ்திவுன்ஸ் தெரிவித்துள்ளார்.

போலியான விசாவுடன் அவுஸ்திரேலியா விற்குள் வருபவர்களின் வருகையைக் கட்டுப்படுத்தும் நோக்கில் விசா வழங்கல் நடை

முறையில் இறுக்கத்தைக் கடைப்பிடிக்க இருப்பதாக அவர் குறிப்பிட்டுள்ளதாக அவுஸ்திரேலிய இணையத்தளமொன்று செய்தி வெளியிட்டுள்ளது.

ஏற்கனவே இலங்கையிலிருந்து சட்டவிரோதமான முறையில் கடல் மார்க்கமாக அவுஸ்திரேலியாவிற்குள் நுழைய முனைபவர்களைக் கட்டுப்படுத்துவதற்கான ஏற்பாடுகளும் மேற்கொள்ளப்பட்டுள்ளதாக அவர் குறிப்பிட்டுள்ளார். (ஊ-14)

மாற்று வலுவள்ளீளார் தமது ஆற்றல்களினால் சாதனை படைக்க வழி சமைப்போம்

மாற்று வலுவள்ளீளவர்கள் சாதனை படைக்கக் கூடியவர்கள் தங்களது திறமைகளை வளர்த்துக் கொள்வதற்காக அர்ப்பணிப்புடன் செயற்படக் கூடியவர்கள். இதற்குக் கட்டியங்கூறுவதாக வடக்கு மாகாண சமூக சேவைத் திணைக்களத்தின் ஏற்பாட்டில் சுன்னாகம் மின்சார நிலைய வீதியில் அமைந்துள்ள பயிற்சி மையத்தில் வாய் பேச முடியாத செவிப்புலனற்ற பயனாளிகளுக்கான வீட்டு மின்சார உபகரணங்கள் திருத்தும் மூன்று மாதகால பயிற்சி நெறி ஆரம்பிக்கப்பட்டு நடைபெற்று வருகின்றது.

இவர்களுக்கு தொழில் உபகரணங்கள் வழங்கி சிறந்த வழிகாட்டல் நடவடிக்கை மேற்கொண்டு அவர்கள் தமது குடும்பச் சூழலில் வருமான மேலீடு ஏற்படுத்த நிலை பேறாக வேண்டும் என்பதற்காக இத்திட்டம் வடிவமைக்கப்பட்டு செயற்படுத்தப்படுகின்றது. பொருளாதார மேம்பாடு ஏற்படும் போது சமூக மயமாக்கல் சிறந்த முறையில் வலுவாசி சமூக ஒன்றிணைப்பு ஏற்படுவதை உறுதிப்படுத்துவது இத்திட்டத்தின் நீண்ட கால இலக்காகும்.

செய்முறைப் பயிற்சிகளுடன் இத்திட்டம் சிறந்த முறையில் மேற்கொள்ளப்பட்டு வருகின்றது. மாணவர்களும் ஆசிரியர்களும் அர்ப்பணிப்புடன் ஈடுபட்டு வருகின்றனர். மனச் சுவைகளை குறைக்கும் செயற்பாடாகவும் நம்பிக்கையை மேலோங்கச் செய்யும் வழி வகையாகவும் இத்திட்டம் பரிணமித்துள்ளது. உடுவில் பிரதேச சமூக சேவை உத்தியோகத்தர், நிகழ்ச்சித் திட்ட உதவியாளர் ஆகியோரின் வினைத்திறன் மிக்க செயற்பாடுகள் மெச்சத்தகுரியவையாக விளங்குவது மற்றுமொரு சிறப்பம்சமாகும். சமுதாயம் விழிப்படைந்து செயற்பட்டு

வாய்ப்புக்களை இப்பயிற்சியாளர்களுக்கு வழங்கி இத்திட்டத்தின் இலக்கை அடைவதற்கு பங்களிப்புச் செய்யலாம். இந்த நடவடிக்கை சமூக விழிப்புணர்வுக்கு வித்திடுவதோடு தரம் வாய்ந்த சமூகமாக எம்மை நிலை நிறுத்தவும் சான்றாக அமையும்.



செவிப்புலன் அற்றோருக்கான மின் உபகரணங்கள் திருத்தும் பயிற்சி நெறி ஆரம்ப விழாவில்...

இதற்கு யாழ். மாவட்டத்தில் இருக்கும் ஒவ்வொரு மனிதனும் தன்னை உணர்ந்து இத்தகையவர்களின் தொழில் திறன் விருத்திக்கு தமக்கு உருவாகும் வாய்ப்புகளுக்கு உதவுவதற்காக முன்வரலாம்.

யாழ். மாவட்டத்தில் இருந்து ஒவ்வொரு பிரதேச செயலர் பிரிவினரிருந்து பயனாளிகள் தெரிவு செய்யப்பட்டு பயிற்சிகள் வழங்கப்படுவதால் தொழிற் போட்டியில் தேக்க நிலை தவிர்க்கப்பட்டுள்ளது. இங்கு பயிற்சி

யாளர்களின் திறமைகளை வெளிப்படுத்தும் முகமாக யாழ். மாவட்டத்தில் பெரும் எடுப்பி லான கண்காட்சி நடத்த திட்டமிடப்பட்டுள்ளது.

மாற்று ஆற்றலுள்ளவர்களின் தொழிற் திறமைகளை சமூகம் தெரிந்து கொள்வதற்

தொடர்பு கொள்ளலாம்.

மேலும் மாற்று வலுவள்ளீளவர்கள் யாழ். மாவட்டத்தில் சாரதி அனுமதிப்பத்திரம் பெற முடியாதுள்ளனர். ஆனால் இவர்கள் சொந்த மாக வாகனம் வைத்து பாதுகாப்பாக வாகனத்தைச் செலுத்தும் நிலையில் உள்ளனர். இதற்காக 58 பேர் யாழ். மாவட்டத்தில் இனங்காணப்பட்டுள்ளனர்.

இவர்கள் இந்த வாகனங்களை தொழில் விருத்திக்காகவும் தமது நடமாடத்திற்காகவும் பயன்படுத்துகின்றனர். இவர்களது இத்தேவையை நிறைவேற்ற உதவுவதற்கு பொருத்தமான ஆலோசனைகளையும் எழுது மாவட்ட அலுவலகத்திற்கு தெரியப்படுத்துவதன் மூலம் தமது ஒத்துழைப்பை வழங்க முடியும்.

இன்றைய சமூகத்தின் தேவையாக மாற்று வலுவள்ளீளவர்களுக்கு வாய்ப்புகளை வழங்குவதும் சமூக ஒன்றிணைப்பை ஏற்படுத்தி சமூகத்தில் வைத்தே புனர்வாழ்வு அளிப்பதும் புதிய சமூகக் கோட்பாடாக உருப்பெற்றுள்ள மையால் இதற்கு வலுச் சேர்ப்பது ஒவ்வொரு மனிதனதும் தார்மிக கடமையாகும்.

சென்ற வருடம் பார்வையற்றவர்கள் 17 பேருக்கு கணனிப் பயிற்சி வழங்கியதுடன் இவ்வருடம் மேலும் 10 பார்வையற்றோர்களுக்கு கணனி பயிற்சி வழங்கி வருவதும் இங்கு மனங்கொள்ளத் தக்கது. மாற்று வலுவள்ளீளோருக்கு ஒவ்வொரு மனிதனும் சந்தர்ப்ப

த. கிருபாகரன்
சமூக சேவைத் திணைக்களம்,
யாழ் மாவட்டம்.

பங்களை வழங்க வேண்டுமென்று எண்ணி இன்றிலிருந்து செயற்பட உறுதிமொழி எடுத்துக் கொள்வது எம் ஒவ்வொருவரின் மனிதாபிமான உணர்வுமிக்க கடமையாகும்.

உள்ளூராட்சி மன்றங்கள் நிவாரண நிறுவனங்களாக இருக்க முடியாது

ஜனாதிபதி தெரிவிப்பு

(கொழும்பு)
மக்கள் தொடர்ந்தும் நிவாரணங்களை பெறுகின்ற மக்களாக இல்லை என்பதனை காண்பிக்கவேண்டும். அதேபோல உள்ளூராட்சி மன்றங்கள் நிவாரண நிறுவனங்களாக இருக்கவும் முடியாது. அரசாங்கம் நிவாரணங்களை வழங்கும் கந்தோராகவும் இருக்க முடியாது. சில பிரச்சினைகளுக்கு கிராமமும் உள்ளூராட்சி மன்றங்களும் இணைந்து தீர்வைப் பெற்றுக் கொடுக்கமுடியும் என்று ஜனாதிபதி மகிந்த ராஜபக்ஷ தெரிவித்தார்.

பண்டாரநாயக்க ஞாபகார்த்த சர்வதேச மாநாட்டு மண்டபத்தில் நேற்று முன்தினம் நடைபெற்ற சுவர்ணபூர்வ விருது வழங்கும் மற்றும் உள்ளூராட்சி மன்றங்களின் தேசிய யூா நாட்டில் கலந்து கொண்டு உரையாற்றும் போதே அவர் மேற்கண்டவாறு தெரிவித்தார்.

அவர் தொடர்ந்து உரையாற்றுகையில், உள்ளூராட்சி மன்றங்கள் இந்த நாட்டு நிர்வாகத்தின் முக்கியமான பிரிவாகும். நாட்டில் 18 மாதிரி சபைகளும் 42 நகரசபைகளும் 200 பிரதேச சபைகளும் இருக்கின்றன இவ்வாறு பார்த்தால் 320 உள்ளூராட்சி மன்றங்கள் இருக்கின்றன.

நாட்டை ஆட்சி செய்த ஒவ்வொரு அரசாங்கமும் பாராளுமன்றத்திற்கு அதிகாரங்களை வைத்து கொள்வதற்கு முயற்சித்தது. அதிகாரத்தை அதிகரித்தும் கொண்டது. பாராளுமன்றத்தில் அதிகாரத்தை அதிகரிப்பதற்கு முயற்சி செய்த எந்தவொரு அரசாங்கமும் உள்ளூராட்சி மன்றங்களுக்கான அதிகாரங்களை அதிகரித்து கொள்வதற்கு முயற்சிக்கவில்லை. எனினும் வரலாற்றில் என்று மில்லாத வகையில் பாராளுமன்றத்திற்கு அப்

பால் உள்ளூராட்சி மன்றங்களை நாம் சக்தி படைத்துக்கொண்டு செல்கின்றோம்.

பிரதேச சபை உறுப்பினர்களுக்கு வருடத்திற்காக எந்தவொரு யுகத்திலும் நிதி ஒதுக்கப்படவில்லை. மக்கள் பிரதி நிதிகள் பெரும்பாலான சமயங்களில் மத்திய அரசாங்கத்தின் அமைச்சர்களின் பின்னாலே சென்றனர். எனினும் வரலாற்றில் முதலாவது தடவையாக பிரதேச சபை உறுப்பினர்களுக்கு நிதி ஒதுக்கப்பட்டுள்ளது.

உள்ளூராட்சி மன்றங்களின் மீது விசுவாசம் கொண்ட எமக்கு இந்தவெற்றி புதுமை

யானது அல்ல. மாகாண சபைக்கோ, மத்திய அரசாங்கத்திற்கோ தடை தாண்டுவதற்கு முதலாவது படி உள்ளூராட்சி மன்றங்கள் இல்லை. அதேபோல உள்ளூராட்சி மன்றங்கள் அம்பலமும் அல்ல.

மக்கள் தொடர்ந்தும் நிவாரணங்களை பெறுகின்ற மக்களாக இல்லை என்பதனை காண்பிக்கவேண்டும். அதேபோல உள்ளூராட்சி மன்றங்கள் நிவாரண நிறுவனங்களாக இருக்கவும் முடியாது. அரசாங்கம் நிவாரணங்களை வழங்கும் கந்தோராகவும் இருக்கமுடியாது என்று தெரிவித்தார். (ஓ-6)

70 ஆம் ஆண்டு நிறைவு விழா

(யாழ்ப்பாணம்)
மருதனார்மடம் சுன்னாத்தில் அமைந்துள்ள கிறிஸ்தவ சேவா ஆசிரமத்தின் 70 ஆவது ஆண்டுநிறைவு விழா இன்று சனிக்கிழமை காலை 7 மணி முதல்மாலை 4.30 மணிவரை நடைபெறவுள்ளது.

இதில் நன்றி செலுத்தும் வழிபாடு, மக்கள் மன்றாட்டு, கலைநிகழ்வுகள் ஆகியன இடம்பெறவுள்ளது.

இந் நிகழ்விற்கு அன்பர்கள், டாண்டர்கள் சபை உறுப்பினர்கள் அணை வரும் வருகை தருமாறு சேவா ஆசிரம ஏற்பாட்டாளர்கள் அழைக்கிறார்கள்.


(ஓ-4)



வட்டு மத்திய கல்லூரியின் பரிசளிப்பு விழா அண்மையில் நடைபெற்றது. இந்நிகழ்வில் டாக்டர் ஜேவினி அம்பலவாணர் மங்கள விளக்கேற்றுவதையும் அருகில் கல்லூரி முதல்வர் ந. சபாரட்ணசிங்கி நிற்பதையும் நிகழ்வில் பிரதம விருந்தினராகக் கலந்துகொண்ட சங்கானை கோட்டக் கல்விப் பணிப்பாளர் துரை எங்கரசு மாணவி ஒருவருக்கு பரிசில் வழங்குவதையும் படங்களில் காணலாம். (படங்கள்: கோபி)

உயிரணுக்களை இயக்க 'சுவிட்ச்'

கிருமிநாசினி 'கண்ணீர்'



இதயத்தின் செயற்பாடுகளை இயக்கவோ நிறுத்தவோ பயன்படுத்தும் தொழில்நுட்பத்தில் துணைபுரியும் புரதமூலக்கூறுகள் சி.டி.சி.எப் எனப்படுகிறது. இதை அடிப்படையாக வைத்தே உயிரணுக்களையும் கருமுட்டைகளின் இயக்கத்தையும் தூண்டவோ, கட்டுப்படுத்தவோ முடியும் வகையில் உரிய தொழில்நுட்பத்தை வடிவமைத்துள்ளனர்.

இனி யாருக்காவது உயிரணு, கருமுட்டை உற்பத்தியில் அல்லது இயக்கத்தில் குறைபாடுகள் இருந்தால் இந்தத் தொழில்நுட்பத்தைப் பயன்படுத்தி தீர்வுகாண முடியும். அதுபோல தானாக உயிரணுக்கள் வெளியேறுவது போன்ற குறைபாட்டுக்கும் முடிபு கட்டலாம்.

“எங்களின் ஆய்வு உயிரணுக்களின் முக்கியத்துவத்தை உணர்ந்து நடத்தப் பட்டு வெற்றிகாணப்பட்டுள்ளது. இதன் மூலம் மனித குலத்தின் அடிப்படை அம்சங்களை மறு உற்பத்தி செய்துள்ளோம்” என்று பெருமிதத்துடன் கூறுகிறார்கள் விஞ்ஞானிகள்.



பெரும்பாலான குழந்தைகள் தங்களுடைய நோக்கத்தை நிறைவேற்றிக் கொள்ள அழுது அடம்பிடிப்பதை பார்த்து இருக்கலாம்.

மனிதர்களின் கண்ணீரில் ஒரே ஒரு துளியை எடுத்து 6 ஆயிரம் துளி தண்ணீருடன் கலந்தால் கூட அந்தக் கலப்பு நீர் நூற்றுக்கணக்கான நோய்க் கிருமிகளைக் கொல்லும் சக்தி கொண்டதாக இருக்கும். லைனோசம் என்ற ஒரு வகை இரசாயனம் மனிதர்களின் கண்ணீரில் ஏராளமாய் இருக்கிறது.

இதுவே கிருமிநாசினியாகச் செயல்படுகிறது.

விஞ்ஞானத் தொழில்நுட்பங்கள் வேகமாக வளர்ந்து வருகின்றன. சமீபத்தில் செயற்கைமுறையில் மூளை மற்றும் விந்தணுக்களை உருவாக்கி விஞ்ஞானிகள் சாதனை படைத்தனர். தற்போது தேவையானபோது உயிரணுக்களை சுரக்கவும் தேவையற்ற போது நிறுத்தி வைக்கவும் புதிய தொழில்நுட்பத்தை இங்கிலாந்தைச் சேர்ந்த பிராட்போர்ட் மற்றும் லீடு பல் கலைக்கழகத்தைச் சேர்ந்த ஆய்வாளர்கள்



உருவாக்கியுள்ளனர்.


இது பரகூட அல்ல



படத்தில் நீங்கள் பார்ப்பது பரகூட அல்ல, உலகிலேயே மிகப்பெரிய சோப்பு நுரை குமிழ் ஆகும். பார்க்கும் அனைவரையும் ஆச்சரியப்பட வைக்கும் இந்த குமிழை உருவாக்கியவரின் பெயர் சாம்சாம். இவர் இங்கிலாந்தைச் சேர்ந்த சோப்பு குமிழ்நிபுணர் (புளூல ஜிஸ்ட்). இதில் சிறப்பம்சம் என்னவென்றால் இரண்டு கயிறுகளை சோப்பு குமிழுக்குள்


நுழைத்து தடிக்க நடன் இணைத்துக் கட்டியிருப்பதுதான். மேலும் இது காற்றில் மிதக்கும் தன்மை கொண்டது. இதற்கு முன்பு உருவாக்கப்பட்டவை தரையில் படிந்த, நிலையிலேயே இருக்கும். எனவே இந்த மெகா சோப்பு குமிழ் கின்னஸ் சாதனைப் புத்தகத்தில் இடம்பெறும் என்று எதிர்பார்க்கப்படுகிறது. இவர் ஏற்கனவே 66 பேர்களை நிற்க வைத்து அவர்களைச் சுற்றி சோப்புக் குமிழை உருவாக்கி சாதனை படைத்தவர் என்பது குறிப்பிடத்தக்கது.

சாகணைகள் சாகாரணமல்ல



ஆண், பெண் பார்வை விதம்

“ஆண்களைக் கண்ணீர்” என்று சில வேளைகளில் பார்வையைப் பற்றிப் பேசும் போது குறிப்பிடுவார்கள். ஆண் கண்ணீர் கவோ, பார்வைத்திறனைப் பாராட்டியோ இருக்கலாம். சமீபத்தில் பார்வைத் திறனைப் பற்றி ஒரு ஆய்வு நடந்தது. ஆண்கள், பெண்களின் பார்வைத்திறனை ஒப்பிட்டு நடந்த இந்த ஆய்வில் சில சுவாரசியமான முடிவுகள் கிடைத்துள்ளன. இங்கிலாந்தில் நடந்த ஆய்வில் 48 ஆண்கள் மற்றும் பெண்களை சோதனைக்கு, உட்படுத்தினார்கள். ஒரு வெள்ளைத்தாளில் நீண்ட கோடிட்டு அதன் மையத்தில் ஒரு சிறு புள்ளி வைத்தனர். இதை அனைவரிடமும் காட்டி ஆய்வு செய்தனர். அப்போது 100 சென்மீற்றர் தொலைவில் பேப்பர் இருந்தபோதே ஆண்கள் அந்தப் புள்ளியை நன்கு அடையாளம் கண்டு கொண்டனர். ஆனால் அந்தத் தொலைவில் பெண்களால் அந்தப் புள்ளியைக் காண முடியவில்லை. கைகளில் இருந்து 50 சென்மீற்றர் தொலைவில் கொண்டு வந்த பின்னர் தான் அவர்களால் புள்ளியை



இனம் பார்க்க முடிந்தது. இதில் இருந்து ஆண்களுக்கு தூரத்தில் உள்ள பொருட்களைப் பார்க்கும் திறனும், பெண்களுக்கு அருகில் உள்ள பொருட்களைப் பார்க்கும் திறனும் சிறப்பாக இருப்பது கண்டுபிடிக்கப்பட்டது. இதற்கான காரணம் குறித்து ஆய்வாளர்கள் கூறும்போது, ஆண்கள் ஆதிகாலத்தில் வேட்டையாடிய காலம் முதலே நீண்ட தூரத்தில் உள்ள

இலக்கை (மிருகங்கள் உள்ளிட்ட உணவு மற்றும் எதிரிகள்) குறிவைக்க வேண்டியதாக இருந்தது. அதே வேளையில் பெண்கள் அருகில் கிடைக்கும் உணவுப் பொருட்களைத் தேடுவதில் ஈடுபட்டனர். ஆயிரமாயிரம் ஆண்டுகள் இது வழக்க

- ◆ பென்சிலினை கண்டுபிடிக்க அலெக்சாண்டர் பிளமிங்கிற்கு எட்டு ஆண்டுகள் ஆயின.
- ◆ ஸ்டோரேஜ் பேட்டரி கண்டு பிடிக்க தோமஸ் அல்வா எடிசன் ஒன்பது ஆண்டுகள் பத்தாயிரம் மாதிரிகள் செய்து போராடி வெற்றி பெற்றார்.
- ◆ டாஸ்கேப்பிடல் (மூலதனம்) எழுத கார்ல் மாக்ஸிற்கு பதினைந்து ஆண்டுகளாயின.
- ◆ நீராவி இயந்திரத்தைக் கண்டுபிடிக்க ஜேம்ஸ் வாட் பதினைந்து ஆண்டுகள் முயற்சி செய்தார்.
- ◆ ரெயில் இஞ்சினைக் கண்டுபிடிக்க ஸ்டீவனுக்கு பதினைந்து ஆண்டுகளாகியது.
- ◆ தந்தையைக் -கண்டுபிடிக்க மோர்ஸ் பன்னிரண்டு ஆண்டுகள் முயற்சி செய்தார்.
- ◆ விமானம் கண்டு பிடிக்க ரைட் சகோ தரர்கள் நான்கு ஆண்டுகள் போராடினார்கள்.
- ◆ பொலோனியம் கண்டுபிடிக்க கியூரி தம்பதியினர் இரண்டு ஆண்டுகள் முயன்று வெற்றி பெற்றனர்.

மாகிப் போனதால் அவர்களது பார்வை நரம்புகளில் இந்தப் பரிணாம மாற்றம் நிலைத்துவிட்டது. இதுவே இருவரின் பார்வைத்திறன் மாற்றத்திற்குக் காரணமாக இருக்கக்கூடும் என்றார்கள். மற்றொரு சோதனைமுறையில் சிறிது தொலைவில் இருந்து சைகைமூலம் தகவல்கள் தெரிவிக்கப்பட்டன. இதில் பெண்கள் எளிதில் தகவல்களைப் புரிந்துகொண்டது தெரியவந்தது.

ஈழத் தமிழர் உரிமைக்காக தீப்பந்தம் ஏந்தி

ஆயிரக்கணக்கானவர்கள் உறுதிமொழி

(சென்னை)

ஈழத்தமிழர்களைக் காக்க தீப்பந்தம் ஏந்தி ஆயிரக்கணக்கானவர்கள் டாக்டர் இராமதாஸ், வைகோ முன்னிலையில் உறுதி மொழி எடுத்தனர்.

ஈழத்தமிழர் வாழ்வுரிமைக்கான உலக தமிழர் பிரகடனம் என்ற தலைப்பில் இலங்கைத் தமிழர் பாதுகாப்பு இயக்கம் சார்பில் சென்னை அமைந்தகரை புல்லா அவென்யூ சாலையில் பொதுக்கூட்டம் நடைபெற்றது.

இந்தக் கூட்டத்திற்கு ஒருங்கிணைப்பாளர் பழ.நெடுமொறன் தலைமை தாங்கினார். பா.ம.க. நிறுவனர் டாக்டர் இராமதாஸ், ம.தி. மு.க.பொதுச்செயலாளர் வைகோ ஆகியோர் முன்னிலை வகித்தனர். இந்தக் கூட்டத்தில் ஈழத் தமிழர் வாழ்வுரிமைக்கான உலகத் தமிழர் பிரகடனம் வெளியிடப்பட்டது.

ம.தி.மு.க பொதுச்செயலாளர் வைகோ உலகத் தமிழர் பிரகடனத்தை வாசித்தார். அப்போது அங்கே கூடியிருந்த ஆயிரக்கணக்கானவர்கள் தீப்பந்தம் ஏந்தி உறுதி மொழியை ஏற்றுக்கொண்டனர். கூட்டத்தில் பா.ம.க. நிறுவனர் டாக்டர் இராமதாஸ் உரையாற்றுகையில்,

சிங்களவர்களுடன் தமிழர்களும் சேர்ந்து வாழலாம் என்பது தமிழர்களை ஒடுக்குவதற்கு செய்யும் முயற்சியாகும். தமிழர்களின் அறுபது ஆண்டுகாலப் போராட்டத்துக்கு என்ன பலன்? தமிழீழம் அமைவது ஒன்று தான் தீர்வாக இருக்கும்.

தமிழீழம் அமைத்தால் இந்தியாவிற்கு அது நட்பு நாடாக இருக்கும். இந்தியா இப்போதாவது விழித்துக் கொள்ள வேண்டும். தமிழர்களுக்கு ஆதரவாக குரல் கொடுக்க வேண்டும் என்று தெரிவித்தார்.

ம.தி.மு.க பொதுச் செயலாளர் வை.கோ. பேசிய தாவது, மூன்று இலட்சம் தமிழர்கள் முள்வேலியில் இருக்கின்றார்கள். அவர்களுக்கு அடிப்படை வசதிகள் இல்லை. உணவு, மருந்து இல்லை.

இந்த நிலையில் இலங்கைப் பிரச்சினையில் சுமுக தீர்வு ஏற்பட்டு விட்டதாக சொல்கிறீர்களே இனப்படுகொலை நடக்கிறது. இதற்கு என்ன சொல்லப் போகிறீர்கள். கட்சி எல்லைகளைக் கடந்து இன்று இந்த உலகத் தமிழர் பிரகடனத்தை நாங்கள் நிறைவேற்றியிருக்கிறோம்.

ராஜபக்ஷவால் விடுதலைப் புலிகளை அழித்துவிடமுடியாது. சென்னையில் இன்று நடந்த உலகத் தமிழர் பிரகடனத்தை கிராமங்கள் தோறும் எடுத்துச் செல்வோம் என்று தெரிவித்தார்.

பழ.நெடுமொறன் பேசும்போது, தடை செய்யப்பட்ட இயக்கத்தை ஆதரித்துப் பேச



வது தவறில்லை என்று உச்சநீதிமன்றம் தீர்ப்பு அளித்துள்ளது. எங்களை மிரட்டிப் பார்க்க முடியாது என்றார். இலங்கைத் தமிழர் பாதுகாப்பு இயக்கம் சார்பில் வெளியிடப்பட்ட உலகத் தமிழர் பிரகடனத்தின் ஈழத்தமிழ் மக்கள் ஒப்புக் கொள்ளக்கூடிய வகையில் தீர்வுகாணப் போராடுவது ஈழத்தமிழர்கள் நிம்மதியாக சொந்தமண்ணில் சுதந்திரமாக வாழ துணை நிற்பது தமிழர் பகுதியில் சிங்கள இராணுவத்தை அகற்ற ஐ.நா. வலியுறுத்துவது உட்பட ஆறு கோரிக்கைகள் இடம்பெற்றிருக்கின்றது என்று தெரிவித்துள்ளார். (ஓ-6)

பழ.நெடுமொறன் மீது வழக்குப் பதிவு

(சென்னை)

தமிழக அரசின் உத்தரவுகளை மீறி இலங்கைத் தமிழர் பாதுகாப்பு இயக்கம் சார்பில் நேற்று முன்தினம் சென்னையில் பொதுக் கூட்டம் நடத்தியமைக்காக இலங்கைத் தமிழர் பாதுகாப்பு இயக்க ஒருங்கிணைப்பாளர் பழ. நெடுமொறன் வழக்குப் பதிவு செய்யப்பட்டுள்ளதாகக் கூறப்படுகிறது.

தமிழர் பாதுகாப்பு இயக்கம் சார்பில் அமைந்த கரை புல்லா ரெட்டி அவனியூவில் கடந்த வியாழக்கிழமை பொதுக்கூட்டம் நடந்தது.

இலங்கைத் தமிழர் பாதுகாப்பு இயக்க ஒருங்கிணைப்பாளர் பழ.நெடுமொறன், ம.தி. மு.க.பொதுச் செயலாளர் வைகோ, பா.ம.க. தலைவர் டாக்டர் இராமதாஸ் உள்ளிட்ட தலைவர்கள் கலந்துகொண்டனர்.

இந்தக் கூட்டத்தில் விடுதலைப் புலிகளுக்கு ஆதரவாக தீர்மானங்கள் நிறைவேற்றப்பட்டன. 200க்கும் மேற்பட்ட தீப்பந்தங்கள் ஏந்தி உறுதிமொழியும் எடுத்துக் கொள்ளப்பட்டது. இந்நிலையில் விதிமுறைகளை மீறி பொதுக்கூட்டம் நடத்தியதாக பழ. நெடுமொறன் மீது வழக்குப் பதிவு செய்துள்ளனர்.

பொதுக்கூட்டத்தில் அரசு உத்தரவுகளை மீறி அனுமதிக்கப்பட்ட நேரத்திற்கு மேலாக கூட்டம் நடத்தப்பட்டுள்ளது. தடைசெய்யப்பட்ட இயக்கத் தலைவர் பிரபாகரன் படம் பொதுக் கூட்ட மேடையில் வைக்கப்பட்டிருந்தது. இதுபோன்ற காரணங்களுக்காக நான்கு பிரிவுகளின் கீழ் வழக்குப் பதிவு செய்யப்பட்டுள்ளது எனக் கூறப்படுகிறது. (ஓ-6)



அலக பாத்தில் பன்றிக் காய்ச்சல் பிதியுடன் ஆசி வழங்கும் சாமியார்

ரஜனிகாந்தின் திரைப்படங்களுக்கு விடுதலைப்புலிகள் நீதி வழங்கியதாக கூறப்படும் குற்றச்சாட்டு ஆதாரமற்றது

டைம்ஸ் ஒப் இந்தியா தெரிவிப்பு



(கொழும்பு)

ரஜனிகாந்தின் திரைப்படங்களுக்கு தமிழீழ விடுதலைப்புலிகள் நீதி வழங்கியதாக இலங்கை அமைச்சர் ரிஷாட் பதியுதீன் சுமத்தி யிருந்த குற்றச்சாட்டு ஆதாரமற்றது என டைம்ஸ் ஒப் இந்தியா செய்தி வெளியிட்டுள்ளது. அமைச்சர் ரிஷாட் பதியுதீன் இணையத்தளம் ஒன்று

க்கு இந்தத் தகவலை வெளியிட்டிருந்தார். இங்கிலாந்தில் உள்ள தமிழர் ஒருவரின் ஊடாக தமிழீழ விடுதலைப்புலிகள் ரஜனிகாந்தின் படங்களை தயாரிப்பதற்கு நீதி வழங்கியதாக அவர் தெரிவித்திருந்தார். ரஜனிகாந்தின் குசேலன் மற்றும் தற்போது தயாரிக்கப்பட்டு வருகின்ற எந்திரன் ஆகிய படங்களுக்கு இந்த நீதி பயன்படுத்தப்பட்டுள்ளதாக அவர் குறிப்பிட்டிருந்தார். ரிஷாட் பதியுதீன் லண்டன் தமிழர் எனக் குறிப்பிட்டிருந்த லண்டன் கருணாஸ் ஐங்கரன் நிறுவனத்தில் இருந்து பல வருடங்களுக்கு முன்னர் வெளியேறிவிட்டதாக டைம்ஸ் ஒப் இந்தியா தெரிவித்துள்ளது. இத்துடன் குசேலன் திரைப்படம் கே. பாலசுந்தரன் அஸ்வின் டட்

மற்றும் ஜி.பி. விஜயகுமார் ஆகியோரின் கூட்டுத் தயாரிப்பிலேயே உருவாகி யிருந்தமையை அதுசுட்டிக் காட்டியுள்ளது. இதேவேளை தற்போது தயாரிக்கப்பட்டு வரும் ரோபோ என்று முன்னர் பெயரிடப்பட்டு பின்னர் எந்திரன் எனப் பெயர் மாற்றப்பட்ட ரஜனிகாந்தின் அடுத்த படமும் சன்டிவியினால் தயாரிக்கப்பட்டு வருகின்றது. அது ஐங்கரன் நிறுவனத்தினால் தயாரிக்கப்படவிருந்ததால் பின்னர் அது கைமாறி தற்போது சன் டிவி நிறுவனத்தின் கைகளில் தயாரிப்பில் உள்ளது. இந்தநிலையில் அமைச்சர் ரிஷாட் பதியுதீன் குற்றச்சாட்டு ஆதாரமற்றது என டைம்ஸ் ஒப் இந்தியா சுட்டிக் காட்டியுள்ளது. (6)

கச்சதீவு கடற்பகுதியில் வைத்து தமிழக மீனவர்கள் விரட்டியடிப்பு இராமேஸ்வரத்தில் காலவரையறையற்ற உண்ணாவிரதம்

(இராமேஸ்வரம்)

தமிழக மீனவர்களை நடுக்கலில் தாக்கிய இலங்கைக் கடற்படையினர் துப்பாக்கியால் சுட்டு விரட்டியடித்தனர். பாம்பனில் மீன் விலை வீழ்ச்சியால் 15 நாட்கள் வேலை நிறுத்தம் செய்த மீனவர்கள், கடந்த புதன்கிழமை காலையில் 50க்கு மேற்பட்ட படகுகளில் மீன்பிடிக்க கலலுக்குச் சென்றனர்.

மன்னார் வளைகுடா தென்கடல் பகுதியில் மீன்பிடிக்கச் சென்ற மீனவர்களை வழி மறித்த இலங்கைக் கடற்படையினர் மீனவர்களைத் தாக்கி துன்புறுத்தியுள்ளனர். வானத்தை நோக்கி துப்பாக்கியால் சுட்டும் விரட்டியடித்துள்ளனர்.

மிரண்டு போன மீனவர்கள் அன்று இரவே கரை திரும்பினர்.

இதேபோல், கடந்த புதன்கிழமை காலை யில் இராமேஸ்வரத்தில் இருந்து 25க்கும் மேற்பட்ட படகில் மீன்

பிடிக்கச் சென்ற மீனவர்கள் கச்சதீவு கடற்பகுதியை நெருங்கிய போது ரோந்துப் பணியில் இருந்த இலங்கைக் கடற்படையினர் மீனவர்களை கச்சதீவுக் கடற்பகுதிக்குள் நுழைய விடாமல் தடுத்து விரட்டியடித்தனர்.

பொலிஸ், மீன் துறை அதிகாரிகளின் விசாரணைக்குப் பயந்து, இலங்கைக் கடற்படையினர் தாக்குதல் குறித்து அதிகாரிகளிடம் புகார் செய்ய மீனவர்கள் மறுத்தனர்.

இலங்கைக் கடற்படையினர் தமிழக மீனவர்கள் மீது நடத்தும் தொடர் தாக்குதல் நடவடிக்கையைக் கண்டித்தும் பாக். நீரிணை மன்னார் கடல் பகுதியில் தமிழக மீனவர்களுக்கான மீன் பிடி உரிமையை இரு நாட்டு அரசுகளும் அமுல்படுத்தி மீனவர் பிரச்சினைக்கு நிரந்தரத் தீர்வு காண நேற்று முதல் இராமேஸ்வரம் மீனவர்கள் காலவரையறையற்ற வேலை நிறுத்தத்தில் ஈடுபட்டுள்ளனர். இதனால் இராமேஸ்வரம், பாம்பன் கடற்கரையில் அனைத்துப் படகுகளும் நிறுத்தப்பட்டுள்ளன. (ஓ-6)

பிறந்தநாள் வாழ்த்து

திரு. திருமதி கேதீஸ்வரன் யசோதா தம்பதிகளின் செல்வப்பூதல்வி சாம்பவ் 20.08.2009 அன்றைய தனது 1^{வது} பிறந்த தினத்தை 22.08.2009 அன்று வெகுவிறமையாகக் கொண்டாடுகின்றார். அவரை பல்வாண்டு காலம் சீகும் சிறப்பும் வற்றுவாழ்வு வேண்டும் என்று மனமார வாழ்த்துகின்றோம்.

வாழ்த்துபவர்கள்
ரவி, பிரபு (மாமன்மார்)

வாமஸ் வீதி, கோண்டாவில் கிழக்கு, கோண்டாவில். (8281)

இனியொரு பசுமைப் புரட்சிக்கு...



பீடை நாசினிகள் தெரிவில் அவற்றின் செயற்றிறனை அடிப்படையாக வைத்து பீடைகளின் வகைகளுக்கு ஏற்ப கவனஞ்செலுத்து தல்வேண்டும் என்பதனை இதுவரை

கலாந்தி கு.மிகுந்தன்
தலைவர்
உயிரியல்துறை
விவசாய பீடம்
யாழ். பல்கலைக்கழகம்

விளக்கமாகப் பார்த்தோம் இவற்றை விசுறுவதிலும் கவனஞ்செலுத்துத் வேண்டும். தவறின் அவற்றினால் சூழலில் ஏற்படுத்தப்படும் தாக்கத்தை நாட்கவனிக்காமல் விட்டது போலாகி விடும்.

காலாவதியான பீடைநாசினிகள்
பீடைநாசினிகள் குறிப்பிட்ட பீடைகளின் வகைகளுக்கு ஏற்ப பிரிக்கப்பட வேண்டும் அவற்றினைப் பயன்படுத்தும் போதும் தனியாகவோ அல்லது சேர்த்து என ஒன்றுக்கு மேலான பீடைநாசினிகளை ஒன்றாகக் கலந்து விசுறுவதையும் எங்குள்ள விவசாய பெருமக்கள் வழக்கத்தில் கொண்டிருக்கின்றார்கள்.

நாம் ஒன்றை மட்டும் நினைவில் வைத்திருக்கவேண்டும். பயன்படுத்தப்படும் பீடைநாசினிகள் அனைத்தும் அசேதன இரசாயனக் கலவைகள். அனைத்தும் எமக்கும் பீடைகளுக்கும் நச்சுகள். காலாவதியாகும் (Expiry date) திகதிக்கு முன்னதாக அவை எதுவிதமான மாற்றத்திற்கும் உள்ளாக்கப்படுவதற்கான சாத்தியக் கூறு குறைவாகவே இருக்கும். அவற்றில் குறிப்பாக எதுவிதமான இரசாயனத்தாக்கங்களும் ஏற்படுவதில்லை மாறாக அவற்றை பரிந்துரைக்கப்பட்டதற்கு எதிர்

மாறாக காலாவதியான திகதிக்குப் பின்னர் பயன்படுத்தினால் அவற்றினது சிறப்பான தாக்கத்தை பீடைகளில் காண முடியாது. அவை பீடைகளை நாம் எதிர்பார்த்த அளவிற்கு கட்டுப்படுத்த முடியாதவையாகி விடும்.

இதனால் ஒரு பக்கத்தில் பீடைநாசினிக் காக செலவழித்த பணமும் வீண். இன்னொரு பக்கத்தில் அவை பீடைகளை கட்டுப்படுத்துவதிலிருந்தும் தவறி விடுகின்றன.

காலாவதியான பீடைநாசினிகளை எக் காரணங்கொண்டும் விசிறாதிர்!. எதிர் பார்த்த ஒன்றை விட வேறு நடந்து விடும். பசுமைப்புரட்சியில் இவ்வாறான நிகழ்வுகள் விரும்பப்படாத சமையலாகும்.

ஒத்த ஒன்வாத தன்மை (Compatible and In compatible)

அசேதன இரசாயன கலவைகளான பீடைநாசினிகளை ஒன்றுடன் ஒன்று கலந்து விசுறுவது பொதுவாகவே விரும்பத்தக்கதல்ல. ஒத்த தன்மை உடையவை எனக் கருதப்படும் பீடை நாசினிகளை மட்டும் ஒன்றாக சேர்த்து விசிறலாம். ஒவ்வாத தன்மையுடைய பீடைநாசினிகளை ஒன்றாக சேர்ப்பதனால் அவற்றிற்கிடையே இரசாயனத்தாக்கம் ஏற்பட்டு ஒன்றினதும் அல்லது இரண்டினதும் பீடைகளை கட்டுப்படுத்தும் திறன் நலிவடைந்து விடும். பீடைகளும் எதிர்ப்பு சக்தியை உருவாக்கி விடும். சில நேரங்களில் ஒவ்வாத தன்மை பயிர்களில் எரிவை ஏற்படுத்தி விடும் அதனை (Pesticide scorching) என்பர்.

இதுவும் பசுமைப் புரட்சிக்கு அதன் முன்னேற்றத்திற்கு தடையாகப் போடப்பட்ட முள்வேலியாகும்.

வேலைக்கென கூலியாட்களைப் பெறுவதிலுள்ள சிக்கல் காரணமாக இவ்வாறான ஒன்றுக்கு மேலான பீடை நாசினிகளை ஒன்று கலக்கும் நிலைக்கு வருவதாக விவசாயிகள் கூறிக் கொண்டாலும் தேவையற்ற பீடை நாசினிகளைக் கலப்பதை இயன்ற வரை தவிர்த்துக் கொள்வது நன்று. வேளாண் தொகுதியை குழப்பி விடாது குறிப்பாக நன்மை தரும் உயிரினங்களில் பாதிப்பை ஏற்படுத்த

தாது பார்த்துக் கொள்வது பசுமைப்புரட்சிக்காக போடப்படும் அத்தீவரத்திற்கு மேலும் வலுவூட்டுவதாகவே அமையும்.

பரிந்துரைக்கப்பட்டிருந்து விலகி விரும்பியபடி விசிறாதல்

காபோபியூரான் அல்லது பியூரான் எனப்படும் பீடைநாசினி பூச்சி கொல்லி (Insecticide) மற்றும் நெமற் றோட்டு கொல்லி (Nematicide) யாக தொழிற்படும் திறனுடையதாகும். ஆனால் இது குருணல் வடிவிலேயே பீடை நாசினி உற்பத்தியாளர்களால் உற்பத்தி செய்யப்படுகின்றது. குருணல் வடிவில் உற்பத்தி செய்யப்படுவதனால் இதனை ஒரு அங்குலமேனும் நீர் உள்ள தப்பூத் தண்ணீர் பயிருக்கு இடுதல் வேண்டும்.


இதை விடுத்து இக்குருணலை கரைத்து பயிர்களின் மேல் விசிறுவதாகாது. விவசாயப் பெருமக்கள் இப்படியும் பீடைநாசினிகளைப்



பரிசீலித்து பார்த்து விடுவது சூழல் தொகுதிக்கும் பயிருக்கும் ஆபத்தை தேடி வரவழைப்பது போல அமையும்.

காபோபியூரான் குருணல் சிறந்ததொரு ஊடுபுகுந்து தாக்கும் பூச்சிநாசினி. இதில் நெமற்றோட்டுவை கட்டுப்படுத்தும் திறன் உள்ளமை எமக்கு ஒரு கல்லில் இரு மாங்காய்களை விழுத்துவது போலாகும். ஆனால் எடுத்த மாத்திரத்தில் கண்டபடி பீடை நாசினியை பயன்படுத்துவது நல்லதல்ல என்பதனை நீங்கள் புரிந்திருப்பீர்கள் என நம்புகிறேன்.

இதனை உங்களுடன் இருக்கும் விவசாயப் பெருமக்களுக்கு விளக்கமாக தெரிவியுப்



கள். ஒவ்வொருவரும் சிந்தித்து மற்றையவர்களுடைய சிந்திக்க தூண்டினாலேயே பீடைநாசினி கலாச்சாரத்திற்கும் அதனால் குறிப்பாக யாழ்ப்பாண குடாநாட்டுமக்கள் அனுபவிக்கும் இன்னல்களுக்கும் முடிவு கட்டலாம். ஒருவர் தட்டியெழுப்பும் ஓசை பலரும் சேர்ந்து தட்டியெழுப்பும் ஓசை எழும்பினாலேயே எம்மவர்கள் மனதில் மாற்றத்தை ஏற்படுத்த முடியும். நல்லது செய்ய நினைத்த பசுமைப் புரட்சியை எங்களது தவறான நடவடிக்கைகளால் நாமே குறை கூறிவிட்டோம். சூழல் மாசடைந்ததும், உணவு நீர் நஞ்சானதும் புற்றுநோய் அதிகமானதும் பசுமைப்புரட்சியினால் என்ற தாக்கத்தை இனியும் வைத்துக் கொள்வது எந்தளவிற்கு பொருத்தமானது?

இனியொரு பசுமைப் புரட்சியில் ஒருபக்கம் உணவு உற்பத்தியில் காட்டும் அதேயளவு கரிசனை சூழலை பேணுவதிலும் மாசுபடுவதிலிருந்து தவிர்ப்பதிலும் காட்டப்பட வேண்டும்.

இங்கே சேதன விவசாயத்தின் கைகளை வலுப்படுத்துவதன் மூலம் இதனை நாமே செய்து காட்டலாம். நாங்கள் செய்த தவறுக்கு நாமே தீர்வு கண்டாக வேண்டும்.

குடாநாட்டு மக்கள் தொகை இருந்தபடியே இருப்பது இதற்கு அனுசூலமானதாகும். எமது நாட்டின் ஒவ்வொரு பகுதியிலும் அந்தந்த பிரதேச மக்களினது உணவுத் தேவைக்கென அபிவிருத்தி மேற்கொள்ளப்பட்டால் மிஞ்சியதை ஏனையவர்களுக்கு கொடுத்தால் தேச அபிவிருத்தி சுபீட்சமடையும். (தொடரும்)

இயற்கையாக காணப்படும் இலை மரக்கறிகளிலிருந்து உணவு தயாரித்தல்

இலை மரக்கறிகளிலிருந்து உணவு தயாரித்தல்

தூதுவளை
இலை ஈரலிப்பான நிலங்களிலும், வறண்ட பிரதேசங்களிலும் தன்னிச்சையாக வளரக்கூடிய ஏறுகொடியாகும். இவற்றை வீட்டுத் தோட்டங்களிலும் வளர்க்கலாம். தூதுவளை இலையில் சம்பல், இரசம், குடிநீர் போன்றன தயாரித்து உணவுடன் சேர்த்து கொண்டால் இருமல் நோய் குணமடையும்.



தூதுவளை சம்பல்
தேவையான பொருட்கள்
அதிகம் முற்றாத இளம் பச்சை தூதுவளை இலைகள் 50 கிராம், தேங்காய்த் துருவல் - தேவையான அளவு, உப்புத்தூள் - 1/2 தேக்கரண்டி, பச்சை மிளகாய் - 5, புளி - பெரிய நெல்லிக்காய் அளவு, தாளிப்பதற்கு எண்ணெய் - 4 தேக்கரண்டி, வெங்காயம் - 5, கடலைப்பருப்பு - 1/2 தே.கரண்டி, கறிவேப்பிலை - 2 நெட்டு.
செய்முறை
அதிகம் முற்றாத இளம் பச்சை தூதுவளை

இலைகளை நன்றாக நீரில் கழுவவும். பின்பு ஒரு தாச்சியில் 4 தேக்கரண்டி தேங்காயெண்ணெயினை உஹ்றி அதனுள் தேங்காய்த் துருவல், கடலைப்பருப்பு என்பவற்றை தனித்தனியாக இட்டு அவை பொன்னிறமாக மாறும் வரை வறுத்து இறக்கவும். பின் பச்சை மிளகாய், வறுத்த தேங்காய்த் துருவல், கடலைப்பருப்பு, தூதுவளை இலைகள் என்பவற்றை அம்மியில் அல்லது மிக்ஸியில் இட்டு நன்றாக அரைக்கவும். பின்னர் உப்பு, கறிவேப்பிலை, வெங்காயம், பழப்புளி என்பவற்றையும் சேர்த்து அரைத்து எடுக்கவும். தற்போது சுவையான சம்பல் தயாரிக்கப்பட்டது.

தூதுவளை இரசம்
தேவையான பொருட்கள்
அதிகம் முற்றாத இளம் பச்சை தூதுவளை இலைகள், மிளகு - 1/4 தே.கரண்டி, நற்சீரகம் - 1 தே.கரண்டி, உள்ளி - 4 பல்லு, புளி - எலுமிச்சையளவு உருண்டை, தண்ணீர் - 2 ல்ளர், உப்பு - 1 மேசைக் கரண்டி, வெங்காயம் - 5, செத்தல் மிளகாய் - 4
செய்முறை
பழப்புளியினை 2 ல்ளர் நீரில் நன்றாகக் கரைத்து உப்புச் சேர்த்து ஒரு தாச்சியினுள் உஹ்றவும். அதிகம் முற்றாத இளம் பச்சை தூதுவளை இலைகளை எடுத்து நன்றாக நீரில் கழுவவும். பின் கரைத்து வைத்துள்ள புளிநீரில் அதனை இடவும். மல்லி, மிளகு, நற்சீரகம், செத்தல் மிளகாய், புடு என்பவற்றை

உரலில் நன்றாகக் குற்றி எடுத்து கரைத்து வைத்துள்ள புளிநீரில் தாச்சியினுள் அதனை இடவும். பின்பு அதனை அடுப்பில் வைத்து சூடாக்கவும். கொதித்தவுடன் இறக்கி 5 நிமிடம் மூடி வைக்கவும். பின்பு நன்றாகக் கலக்கி ஒரு சல்லையில் வடித்தெடுக்கவும்.

முடக்கொத்தான்
இது பற்றைகள், தரிசு நிலங்களில் கூடுதலாகக் காணப்படும். இம்முடக்கொத்தான்



இலையை சமையல் செய்து சாப்பிட்டால் வாத நோய், இரத்த அழுத்தம் என்பன குறைவடையும். மேலும் இதன் இலை வேர் என்பவற்றில் குடி நீர் தயாரித்து அருந்தினால் இருமல், மூல நோய், என்பவற்றைக் குறைக்கலாம்.
முடக்கொத்தான் சூப்
தேவையான பொருட்கள்
முடக்கொத்தான் - 1 கப், சீரகம் - 2 தேக்

கமுவி அதனை ஒரு கப் நீரில் ஓரிருவ ஊறவிடவும். மறுநாள் அதே நீருடன் 5 நிமிடம் அவிக்கவும். பின் வேறொரு சட்டியினை எடுத்து அதனுள் பருப்பை இட்டு நன்கு அவிக்கவும். மிளகு, சீரகம், செத்தல் மிளகாய் என்பவற்றை பச்சையாக பொடி செய்து அச்சட்டியினுள் இடவும். பின்பு புளி, உப்பு, உள்ளிப்புடு ஆகியவற்றை அதனுள் இட்டு அவை கொதித்து நுரைத்து வந்த பின்னர் கீரைக் கொத்து அவித்த நீரையும் அச்சட்டியினுள் சேர்த்து

அவை கொதித்த பின் இறக்கவும். பின்பு கடுகு பெருங்காயம், கறிவேப்பிலை ஆகியவற்றை சேர்த்து தாளித்து அவற்றையும் அச்சட்டியினுள் இட்டு சேர்த்தபின் முடக்கொத்தான் சூப் தயாரானதும் பரிமாறலாம்.

வீட்டுத் தோட்டங்களில் இலை மரக்கறி களை நாட்டி அவற்றிலிருந்து போசாக்குள்ள உண

திருமதி ப. மீனலோஜினி
விவசாயப் போதனாசிரியர்,
மிரதி விவசாயப் பணிப்பாளர் (விரி) அலுவலகம்,
யாழ்ப்பாணம்.
வினைத்தயாரித்து உணவினை உட்கொள்வதன் மூலம் ஆரோக்கியமான சமுதாயத்தை உருவாக்கலாம். (முற்றும்)

துருப்பிடித்து அழிவதை விட தேய்ந்து அழிவது சிறந்தது.

-ஓர் அறிஞன்

வலம்புரி

வவுனியா முகாமிலுள்ள மக்களை யாழ்ப்பாணத்திற்கு கொண்டு வாருங்கள்

முகாம்களில் தடுத்து வைக்கப்பட்டுள்ள மக்களை விடுவிப்பது தொடர்பில் அரசிடம் தெளிவான தீர்மானம் எதுவும் இல்லை என்பது உறுதியாகி விட்டது.

மூன்று இலட்சம் மக்களை முகாம்களில் இருந்து விடுவிப்பதற்கான கால எல்லையை நிர்ணயம் செய்யாத வரை; அந்த மக்கள் எப்பாடுமட்டாலும் அது பற்றி கவலை கொள்ள அரசு தயாரில்லை என்பது முடிவு.

இலங்கை என்ற தேசத்தின் பாதுகாப்பு, இறையாண்மை என்ற வகையில், தடுத்து வைப்பு தப்பல்ல என்ற கோட்பாடு இங்கு நடைமுறையில் உள்ளது.

இதை விட இலங்கை என்ற நாடு பௌத்த சிங்களவர்களுக்குரியது. எனவே பௌத்த சிங்கள ஆட்சியாளர்கள் தங்கள் ஆட்சிக்கு அரசுக்கு எந்தப் பழுதும் ஏற்படாமல் இருக்க எதுவும் செய்யலாம் என்ற நியதியின் கீழ் மூன்று இலட்சம் தமிழ் மக்கள் முகாம்களில் தடுத்து வைக்கப்பட்டுள்ளனர்.

இது பற்றிக் கேட்பதற்கு எந்த நாடும் தயார் இல்லை. மக்களால் தெரிவு செய்யப்பட்ட அரசு, அரசு செய்வதுதான் ஜனநாயகம் என்ற நிலைப்பில் சர்வதேச சமூகம் அசமந்தப்பட்டுள்ளது.

இவை காரணமாக முகாம்களில் தடுத்து வைக்கப்பட்டுள்ள மக்கள் ஆறுதல் அடைய முடியாமல் வேதனையில் வாடித்தவிக்கின்றனர்.

எங்கள் உறுக்கு-எங்கள் வீட்டிற்கு எப்போது செல்வோம், அதற்கான அறிவித்தல் எப்போது கிடைக்கும் இந்த நினைப்போடு காலம் கடக்கின்றது.

சுருங்கக் கூறின் பன்னிரண்டாம் நூற்றாண்டில் நடைமுறையில் இருந்திருக்கக் கூடிய மானிய கால சமுதாயத்தின் அடிமைத்தனம் இங்கு அமல் படுத்தப்பட்டுள்ளது.

யார் கேட்டும் முகாம் வாழ்வு முடிவுக்கு வராது போல் இருக்கும் நிலையில்,

வவுனியாவில் நெருங்கிப் போயுள்ள முகாம் மக்கள் தொகையைக் குறைப்பதற்கான நடவடிக்கைகள் எடுக்கப்பட வேண்டும். சுமார் மூன்று இலட்சம் மக்களும் வவுனியாவிலுள்ள முகாம்களிலேயே அடைபட்டுள்ளனர் எனக் கூறுமளவில், அவர்களைப் பராமரித்தல், அவர்களுக்கு நிவாரண உதவிகளை வழங்குதல், சுகாதார மருத்துவ வசதிகளை ஏற்பாடு செய்தல் என்பன முழுமை பெறுவதும், திருப்தி ஆகுவதும் முடியாத காரியம்.

எனவே தற்போதைய மழை கால சூழ்நிலையை கருத்தில் கொண்டு, வவுனியா முகாம்களிலுள்ள யாழ்ப்பாண மக்களை யாழ்ப்பாணத்திற்கு அழைத்துவந்து முகாம்களில் தங்கவைப்பதற்கான ஒழுங்குகள் செய்யப்பட வேண்டும்.

இதன் மூலம் தொற்றுநோய் அபாயம் குறைக்கப்படுவதுடன் உணவு, உடை, மருத்துவ வசதிகளும் அதிகரிக்கப்படலாம்.

ஆக, வவுனியா மாவட்டத்தின் நிர்வாகம் மூன்று இலட்சம் மக்களை பராமரிக்க முடியாமல் திண்டாடும் இவ் வேளையில் நிர்வாகத்திற்கும், உதவி புரியும் மனப்பாங்கும் உள்ள யாழ்ப்பாண மாவட்டத்திற்கு ஒரு பகுதி மக்களை கொண்டு வருவதன் மூலம் முகாம் மக்களின் துயரத்தை ஓரளவேனும் குறைக்க முடியும்.

பஞ்ச கிருத்தியங்களில் படைத்தலைக் குறிக்கும் கொடியேற்றம்

தெல்லிப்பழை தூர்க்காதேவி தேவஸ்தான வரலாற்றில் மிகவும் முக்கியமான இடத்தை பெறுவது மகோற்சவம் ஆகும். மகோற்சவம் 1968 ஆம் ஆண்டு கொடியேற்றத்துடன் ஆரம்பமாகி இன்று வரை மிகவும் சிறப்பாக நடைபெற்று வருகின்றது.

ஆண்டு தோறும் ஆவணி மாதத்தில் வரும் பூர்வபட்ச ஆவணித் திருவோணத்தை தீர்த்த உற்சவமாகக் கொண்டு பன்னிரண்டு தினங்கள் நடைபெறும் வழக்கம் மகோற்சவ ஒழுங்காகும்.



இன்று தெல்லிப்பழை தூர்க்காதேவி அம்மன் ஆலய கொடியேற்றப் பெருவிழாவாகும்

இம் மகோற்சவ கால ஒழுங்கினை அச்சவேலி சிவலீ ச. குமாரசாமிக்குருக்கள் ஐயா மேற்கொண்டு முதல் மூன்று நாட்களும் விநாயகப் பெருமானுக்கு யாகமும், இறுதி ஒன்பது நாட்களும் நவசக்தியாக விளங்கும் தூர்க்காதேவிக்கு யாகமும் அமைத்து நியமத்தை ஏற்படுத்தித் தந்தார். எங்கள் நாட்டில் மஹோற்சவ விளக்கங்களைத் தந்து சைவாலயங்களை பரிபாலிக்க சிவாகம முறை பிறளாது முன்வந்தவர் ஸ்ரீலலீ ஆறுமுக நாவலர் பெருமான். அவருக்குப்பின் நமக்கு கற்றுத்தந்த பெருமை சிவலீ. ச. குமாரசாமிக்குருக்கள் ஐயாவையே சார்ந்தது.

கொடியேற்றப் பெருவிழா தேவர்கள், முனிவர்கள் முதலாக பலரும் அறிய உயர்த்திக் காட்டுவதே கொடியேற்றம் ஆகும். கொடியேற்றம் பஞ்ச கிருத்தியங்களில் படைத்தலைக் குறிக்கும்.

இரண்டாம் திருவிழா தூலம், சூக்குமம் ஆகிய இருவகையாகக் கையையும் நீக்கிக் கொள்ளும் பயனைக்குறிக்கும். இவ்வாறாக ஒவ்வொரு திருவிழாக்களும் சைவ சித்தாந்த உண்மைப் பொருட்களை விளக்குவனவாகும். இங்கு வாகன உற்சவங்கள் யாவும் எல்லா உயிர்களுக்கும் காப்பாற்றுகின்ற

காத்தல் தொழிலைக் குறிக்கும். திருத் தேர்த் திருவிழா தேவர்கள் பொருட்டு அவர்கள் அமைத்த திரிபுர தகனம் செய்வதைக் குறிக்கும். அதாவது சங்காரத்தையே குறித்து நிற்கிறது. புண்ணிய தீர்த்த உற்சவம் சிவானந்தமாகிய பேரின்பக் கடலில் ஆன்மா திளைப்பதைக் குறிக்கும்.

இத்தகைய மஹோற்சவ விளக்கக் கருத்துக்களை எல்லாம் தமது சைவப் பிரசங்கங்கள் மூலமாக காலத்துக்குக் காலம் அள்ளி அள்ளிப் பிரசங்கம் பொழிந்தவர் எங்கள் சிவத்தமிழ் செல்வி அம்மா அவர்கள்.

தெல்லிப்பழை ஸ்ரீ தூர்க்காதேவி இன்று எழுச்சிப் பெருநிலை பெற்று பல்லாயிரக்கணக்கான அடியார்களுக்கு அற்புதங்கள் காட்டி வரும் அற்புதத் தெய்வம். கட்டடங்களால் சிறப்புப் பெற்று சமூகப்பணிகளால் சிறப்புற்று விளங்கும் தூர்க்காதேவியை சர்வதேச சமூகமும் மனத்தினால் உடாசிக்கிறார்கள். அடியவர்களின் துன்பங்கள் துவண்டு ஓட மகா பெரும் சக்தி வாய்ந்த தெல்லிநகர் தூர்க்கை அம்பாளை கொடியேற்ற நன்நாளில் தரிசிப்போமாக.

கா. சிவபாலன்

தற்போதைய அரசைப் போன்று வேறெவரும் பாதாள உலகக்குழுக்களுடன் நெருக்கத்தை பேணவில்லை



மங்கள சமரவீர தெரிவிப்பு

(கொழும்பு)
அரசியல் கட்சிகளினது தலைவர்கள் மற்றும் நிறைவேற்று அதிகார ஜனாதிபதிகள் ஆகியோர் பாதாள உலகக் குழுக்களுடன் தொடர்புகளைப் பேணியதாக ஸ்ரீலங்கா சுதந்திரக் கட்சி மக்கள் பிரிவின் தலைவர் மங்கள சமரவீர தெரிவித்துள்ளார்.

இந்த உண்மையை எவரும் மறைக்கவோ முடியாது என அவர் சுட்டிக்காட்டியுள்ளார். எவ்வாறெனினும் தற்போதைய அரசாங்கத்தைப் போன்று எந்த ஆட்சியாளர்களும் பாதாள உலகக் குழுக்களுடன் நெருக்கமான உறவுகளைப் பேணவில்லை என அவர் தெரிவித்துள்ளார்.

இரகசியங்களை தெரிந்து கொண்ட பாதாள உலகக் குழுவினரை படுகொலை செய்வதற்கு அரசாங்கம் அனுமதி வழங்கியுள்ளதாக அவர் குறிப்பிட்டுள்ளார்.

ஜனாதிபதிக்கு எதிரான சுவரொட்டி பிரசாரம்

ஜெ.வி.பி. உறுப்பினர் கைதாகி விடுதலை

(கொழும்பு)
நிறைவேற்று அதிகாரம் மிக்க ஜனாதிபதி முறையை நீக்கு என ஜெ.வி.பி நாடு முழுவதிலும் சுவரொட்டி பிரசாரம் மேற்கொண்டமைக்காக ஜெ.வி.பியின் கொழும்பு மாவட்ட மாநகர சபையின் உறுப்பினர் ஒருவர் கைதாகி சிறை வைக்கப்பட்டு பின்னர் விடுவிக்கப்பட்டுள்ளார்.

ஜெவிபியின் உள்ளூராட்சி உறுப்பினர் சுமித் ஹேவா பொரள பொலிஸாரினால் கைது செய்யப்பட்டு குறித்த சுவரொட்டிகள் தொடர்பில் விசாரணைகள் நடத்தப்பட்டு பின்னர் விடுவிக்கப்பட்டுள்ளார்.

அரசாங்கத்துக்கு எதிரான செயற்பாடுகளில் ஈடுபடுபவர்களை தடுத்து வைக்கும் அதிகாரம் தமக்கு இருப்பதாக பொலிஸார் தெரிவித்ததாக சுமித் ஹேவா தெரிவித்துள்ளார். (ஊ-6)

வடமாகாணத்தில் மும்மொழிகளிலும் பெயர்ப் பலகைகள் பொருத்த நடவடிக்கை

(கொழும்பு)
வடமாகாணத்திலுள்ள வீதிகள் மற்றும் அரச நிறுவன கட்டடங்களுக்கான பெயர்ப் பலகைகளை பொருத்துவதற்கான விசேட திட்டமொன்றை அரசியல் விவகார அலுவலர்கள் மற்றும் தேசிய ஒருமைப் பாட்டு அமைச்சு ஆரம்பிக்கவுள்ளது.

மாகாணத்திலுள்ள வீதிகள், பொதுக்கட்டடங்கள், உள்ளூராட்சி சபைக் கட்டடங்கள் போன்றவற்றில் பெயர்ப் பலகைகளை பொருத்துவதற்கு திட்டமிட்டுள்ளதாக அமைச்சர் டியூ குணசேகர தெரிவித்தார்.

இந்த பெயர்பலகைகளை மும்மொழிகளிலும் தயாரிப்பதற்கு நடவடிக்கை எடுத்துள்ளதாகவும் இந்த திட்டத்திற்கு தனியார் துறையினரின் ஒத்துழைப்பும் பெறப்படுவதாகவும் அவர் தெரிவித்தார்.

இன்னும் ஓரிரு தினங்களில் இத்திட்டத்தை அமுல்படுத்துவதற்கான ஏற்பாடுகளை செய்துள்ளதாகவும் அவர் மேலும் தெரிவித்தார். (ஊ-4)

சுவாமி விவேகானந்தரின் எல்லாவற்றிலும் இறைவனைக் காணலாம்

ஒரு பசு பொய் சொல்வதை நான் கேட்டதில்லை. ஆனால் அது வெறும் பசுதான் மனிதன் அல்ல! ஆகவே தோல்விகளை சறுக்கல் களைப் பற்றிக் கவலைப்படாதீர்கள். ஆயிரம் தடவை லட்சியத்தி லிருந்து வழுவநேர்ந்தாலும் திரும்பத் திரும்ப அந்த லட்சியத்தைப் பிடித்துக் கொள்ளுங்கள் ஆயிரம் தடவை தவறினாலும் இன்னொரு முறை முயலுங்கள்
எல்லாவற்றிலும் கடவுளைக் காண்பது தான் மனிதனின் லட்சியம் எல்லாவற்றிலும் பார்க்க முடியா விடால் நாம் மிகவும் நேசிக்கும் ஒன்றிலாவது பார்க்க வேண்டும் பிறகு இன்னொன்றில் பார்க்க வேண்டும் இப்படியே இந்தக் கருத்தை விரிவுபடுத்திக்கொள்ள வேண்டும் ஆன்மாவின் முன்னால் எல்லையற்ற வாழ்க்கை உள்ளது எவ்வளவு காலம் வேண்டுமானாலும் எடுத்துக் கொள்ளுங்கள் ஆனால் இலட்சியத்தை அடைவது உறுதி.



மைக்கல் ஜக்சனின் டாக்டர் விரைவில் கைதாகவுள்ளார்



வெளியாகியுள்ளது.

மைக்கல் ஜக்சனுக்கு டாக்டர் முர்ரே கொடுத்த அளவுக்கு அதிகமான டோஸ் கொண்ட வலி நிவாரண மருந்தே அவருக்கு மரணத்துக்கு காரணமாக அமைந்தது என்பது உட்பட பல்வேறு குற்றச்சாட்டுகள் அவர் மீது கூறப்பட்டது.

இதுதொடர்பாக வழக்குப் பதிவு செய்து

விசாரணை மேற்கொண்ட பொலிஸார் டாக்டர் முர்ரேயின் வீடு, அலுவலகம் உட்பட அவருக்குச் சொந்தமான இடங்களில் சோதனை நடத்தியதாகவும் செய்திகள் வெளியாகி இருந்தது.

இந்நிலையில், மைக்கேல் ஜக்சன் திடீர் மரணத்தை கொலைவழக்காகப் பதிவுசெய்து விசாரித்துவரும் பொலிஸார் டாக்டர் முர்ரே மீது கொலைக் குற்றச்சாட்டு பதிவுசெய்து விரைவிலேயே அவரைக் கைது செய்ய முடிவு செய்துள்ளதாக காவல்துறை வட்டாரங்களை மேற்கோள் காட்டி லண்டனைச் சேர்ந்த பாரகஸ் நியூஸ் செய்தி வெளியிட்டுள்ளது. ஆனால் அவரைக் கைது செய்யும் முன்னர் மேலும் ஆதாரங்களைத் திரட்டுவதற்காக லொஸ் ஏஞ்சல்சில் உள்ள முர்ரேயின் மருந்தக அலுவலகத்தில் சோதனை நடத்தவும் பொலிஸார் திட்டமிட்டுள்ளதாகவும் அச்ச செய்தியில் மேலும் கூறப்பட்டுள்ளது. (ஓ-6)

சோமாலியாவில் இடம்பெற்ற

உள்நாட்டு சண்டையில் 40 பேர் பலி

ஆபிரிக்க நாடான சோமாலியாவில் இஸ்லாமிய கொள்கைகளை தீவிரமாக கடைப்பிடிக்கும்படி அல்-ஷபாப் என்ற தீவிரவாத அமைப்பு வலியுறுத்தி வருகிறது. இதனால் அரசுக்கும் இந்த அமைப்பினருக்கும் இடையே அடிக்கடி மோதல்கள் நடைபெற்று வருகிறது.

இந்த மோதல்களின் உள்நாட்டு சண்டையாக மாறியது. சோமாலியாவின் தலைநகரான மொகாடிஷ் நகரின் அருகேயுள்ள புலாபுரூட் என்ற இடத்தில்

தீவிரவாதிகளுக்கும் இராணுவத்துக்கும் இடையே மோதல் ஏற்பட்டது.

இது பல இடங்களுக்கும் பரவி வருகிறது. புலாபுரூட் என்ற இடத்தில் நடந்த மோதலில் 15 பேர் பலியானார்கள். பாரா அப்டியார் என்ற இடத்தில் நடந்த சண்டையில் 25 பேர் இறந்தனர்.

ஆக மொத்தம் 40 பேர் பலியாகியுள்ளனர். இந்த மோதல் தொடர்ந்து நடைபெற்று வருகிறது. தீவிரவாதிகளை அடக்கி ஒடுக்குவதில் இராணுவத்தீவிரமாக உள்ளது. (ஓ-6)

பாகிஸ்தானில் ஏவுகணை வீச்சு; முன்று பொதுமக்கள் பலி

பாகிஸ்தானில் வடக்கு வசிரிஸ்தான் பகுதியில் மிரான்ஷா நகரம் உள்ளது.

இங்கு தலிபான் தீவிரவாதிகள் பதுங்கியிருப்பதாக உள்வகுற்றைக்கு தகவல் கிடைத்தது.

இதைத்தொடர்ந்து தலிபான் தீவிரவாதிகள் பதுங்கியிருந்த பகுதியில் அமெரிக்கா ஏவுகணைகளை வீசி தாக்குதல் நடத்தியது.

இதில் பொதுமக்கள் 3 பேர் பலியானார்கள்.

இந்தத்தகவலை பாகிஸ்தானின் உள்வகுற்றை அதிகாரிகள் தெரிவித்தனர்.



இதேபோன்று கடந்த 5 ஆம் திகதி ஏவுகணை வீசி தலிபான் தீவிரவாதிகளின் தலைவன் பைதுல்லா மகூத் கொல்லப்பட்டான். (ஓ-6)

வோஷிங் மிஷினில் விழுந்து ஒன்றரை வயது குழந்தை பலி



(திருச்சி) வீட்டில் யாருமில்லாத போது வோஷிங் மெஷினில் எட்டிப்பார்த்த ஒன்றரை வயது குழந்தை, அதற்குள் விழுந்து பலி

மகன் ஆல்பிரட். ஸ்டீபனின் தந்தை குரியனுடன் இரிசுவில் இருந்து வந்தான்.

இவன் பிறந்தது லண்டனில் தான். அவனை பாசத்துடன் வளர்த்து வந்த குரியன் கடந்த புதன்கிழமை அவனை வீட்டில் விட்டு பூட்டிவிட்டு வெளியே சென்றுவிட்டார். சிறிது நேரம் கழித்துத் திரும்பிய அவர் குழந்தையை வீட்டுமுழுவதும் தேடியும் கிடைக்காததால் அதிர்ச்சி அடைந்தார். அப்போது வீட்டின் பின்பக்கம் வோஷிங் மிஷினில் அருகே பிளாஸ்டிக் நாற்காலி இருப்பது தெரிந்தது. அங்கு சென்று வோஷிங் மிஷினுக்குள் பார்த்தபோது குழந்தை தலைகீழாக வோஷிங் மிஷினுக்குள் இருந்த நீரில் இருப்பது தெரிந்தது. உடனே குழந்தையை வெளியே எடுத்தபோது இறந்து விட்டதும் தெரிந்தது.

துணிகளை துவைப்பதற்காக வோஷிங் மிஷினுக்குள் நிறைய நீர் நிரப்பப்பட்டிருந்தது.

வீட்டின் ஹோலில் இருந்த பிளாஸ்டிக் நாற்காலியை எடுத்து வந்து வோஷிங் மிஷின் அருகே போட்டு ஏறி, பார்த்தபோது குழந்தையின் கைகள் நழுவி மிஷினுக்குள் விழுந்து நீரில் மூச்சுத்திணறி இறந்துள்ளதும் தெரியவந்தது. (ஓ-6)

யானது. கேரள மாநிலம், மலப்பரம் மாவட்டம், திருர் அடுத்த இரிசுவர் பகுதியைச் சேர்ந்தவர்கள் ஸ்டீபன்.

இவரது மனைவி ரீனா. இவர்கள் இருவரும் இலண்டனில் உள்ள மருத்துவமனையில் நர்சாக பணியாற்றி வருகின்றனர். இவர்களுக்கு மூன்று குழந்தைகள். அவர்களில் மூத்த மகன் ஆல்பிரட், பெற்றோருடன் லண்டனில் வசித்து அங்கேயே பள்ளிக்குச் சென்று வருகிறான். மகள் பியோமா, ரீனாவின் பெற்றோருடன் வயநாட்டில் வசித்து வருகிறாள். ஒன்றரை வயது நிரம்பிய இளைய

உலகின் அதிகாரத்துவம் பொருந்திய பெண்கள் வரிசையில் முதலிடம் பெறும் ஜெர்மனிய அதிபர்

(நியூயோர்க்)

உலகிலேயே அதிகாரத்துவம் பொருந்திய பெண்மணியாக ஜெர்மனிய அதிபர் அஞ்ஜெலா மெர்கல் தெரிவு செய்யப்பட்டுள்ளார்.

பிரபல போர்பஸ் வாணிப சஞ்சிகையால் நடத்தப்பட்ட உலகின் அதிகாரத்துவம் பொருந்திய பெண்களைத் தெரிவு செய்வதற்கான மதிப்பீட்டின் முடிவுகள் புதன்கிழமை வெளியிடப்பட்டன.

உலக பொருளாதார நெருக்கடி மற்றும் நிதிச் சந்தைகளிலான தளம்பல் போன்ற பிரச்சினைகளை அஞ்ஜெலா மெர்கல் திறம்படக் கையாண்டதாகக் கூறப்படுகின்றது.

அதேசமயம் இந்த அதிகாரத்துவம் பொருந்திய பெண்கள் வரிசையில் அமெரிக்க முதல் பெண்மணி மிசெல் ஓபாமா 40 ஆவது இடத்திலும் அமெரிக்க இராஜாங்க செயலாளர் ஹிலாரி கிளிண்டன் 36 ஆவது இடத்திலும் உள்ளனர்.

கடந்த வருட கணிப்பீட்டில் ஹிலாரி கிளிண்டன் 28 ஆவது இடத்தைப் பெற்றிருந்தமை குறிப்பிடத்தக்கது.

பிரித்தானிய எலிஸபெத் மகாராணியார் இந்தப் பட்டியலில் 42 ஆவது இடத்தில் உள்ளார். இந்தப் பட்டியலில் பங்கு எடுத்தவர்

பிரதமர் ஹரீஸா

78 ஆவது இடத்திலுள்ளார்.

பட்டியலில் அஞ்ஜெலா மெர்கலுக்கு அடுத்து முதல் ஐந்து இடங்களையும் முறையே அமெரிக்க அரசவைப்பு காப்புறுதி நிறுவனத்தலைவர் ஷெய்லா பெயர் அமெரிக்க பெப்ஸிகோ நிறுவனத்தின் தலைமை நிறைவேற்று அதிகாரி இந்திரா நாயி அங்கிலோ அமெரிக்கன் நிறுவன நிறைவேற்ற திகாரி சிந்தியா கரோல், சிங்கப்பூர் தெமாஸெக் நிறுவன அதிகாரி ஹோசிங் ஆகியோர் பெற்றுள்ளனர்.

அரசியல், வாணிபம் இலாப நோக்கற்ற முயற்சிகள் என்பனபோன்றவற்றைக் கவனத்திற்கொண்டே இந்தத் தெரிவு இடம்பெற்றுள்ளது.

போர்பஸ் சஞ்சிகையின் அதிகாரத்துவம் பொருந்திய பெண்கள் வரிசையில் முதலிடத்தை அஞ்ஜெலா மெர்கல் பெறுவது இது முதல் தடவையல்ல என்பது குறிப்பிடத்தக்கது. (ஓ-6)



54 ஆண்டுகளுக்கு பிறகு ஜப்பானில் எதிர்க்கட்சி ஆட்சி அமையுமென எதிர்பார்ப்பு

(டோக்கியோ)

ஜப்பான் பாராளுமன்றத்திற்கு எதிர்வரும் 30 ஆம் திகதி தேர்தல் நடைபெறவுள்ளது. இதில் பிரதமர் தாரோ அசோவின் தலைமையிலான ஆளும் கட்சியும் எதிர்க்கட்சியும் போட்டியிடுகின்றன.

தேர்தலையொட்டி அங்கு தீவிர தேர்தல் பிரசாரம் நடைபெற்று வருகிறது. இந்த நிலையில் ஆட்சியைப் பிடிப்பது யார் என்ற

கருத்துக் கணிப்பு நடத்தப்பட்டது. இதில் 480 இடங்களில் 300 இடங்களை எதிர்க்கட்சி பிடித்து ஆட்சியமைக்கும் என்று தெரியவந்துள்ளது.

ஒரு தொகுதியில் மட்டும் மக்களின் மனநிலையைப் புரிந்துகொள்ள முடியவில்லை. நாட்டின் பொருளாதாரத்தை வலுப்படுத்தும் நடவடிக்கையில் ஈடுபடுவோம் என எதிர்க்கட்சியினர் பிரச்சாரம் செய்து வருகின்றனர்.

இதற்கிடையே ஆளும் கட்சியின் உழைப்பு குற்றச்சாட்டுக்கள் மக்களிடையே அதிருப்தியை ஏற்படுத்தியுள்ளது. எனவே இது எதிர்க்கட்சிக்கு சாதகமாக உள்ளது.

ஜப்பானில் கடந்த 54 ஆண்டுகளாக தாரோ அசோவின் கட்சி ஆட்சியிலிருந்து வருகிறது என்பது குறிப்பிடத்தக்கது. (ஓ-6)

பாகிஸ்தானில் பெரும் சர்ச்சையை ஏற்படுத்திய இம்ரான்கானின் வாழ்க்கை வரலாற்று நூல்

(இஸ்லாமாபாத்)

பாக். முன்னாள் பிரதமர் பென சிருக்கும் மாஜி கிரிக் கெற் வீரர் இம்ரானுக்கும் காதல் இருந்ததாக வெளியான தகவலை பாக். மக்கள் கட்சி மறுத்துள்ளது.

பாகிஸ்தான் முன்னாள் கிரிக்கெற் வீரர் இம்ரான்கானின் வாழ்க்கை வரலாற்றை கிறிஸ்டோபர் சான்போர்டு என்பவர் புத்தகமாக எழுதியுள்ளார். அந்தப் புத்தகத்தில் இம்ரான்கானுக்கும் மறைந்த பாக். முன்னாள் பிரதமர் பெனசிருக்கும் காதல் உறவு இருந்ததாக அவர் எழுதிய விசயம் பாகிஸ்தானில் பெரும் சர்ச்சையை ஏற்படுத்தியுள்ளது.

இதுபற்றி அந்தப் புத்தகத்தில் கூறப்பட்டுள்ளதாவது, இம்ரான்கானும் பெனசிரும் பிரிட்டனில் உள்ள ஆக்ஸ்போட் பல்கலை யில் படித்துக்கொண்டிருந்தனர். அப்போது இருவருக்குமிடையே காதல் ஏற்பட்டது. இருவரும் மிகவும் நெருக்கமாக இருந்தனர். இம்ரானிடம் மனதைப்பறிகொடுத்தார் பெனசிர். இதை அறிந்த இம்ரானின் தாயார் இருவருக்கும் திருமணம் நடத்தி வைக்க முயற்சித்தார். ஆனால் அவரின் முயற்சி பயனளிக்கவில்லை இவ்வாறு அந்தப் புத்தகத்தில் எழுதப்பட்டுள்ளது.

இதுகுறித்து பெனசிரின் பாக். மக்கள் கட்சியைச் சேர்ந்தவரும் பெனசிர் குடும்பத்

துக்கு நெருக்க

மான வருமான வஜீத்சம்ஸ்ஹசன் கூறியதாவது, பிரிட்டனில் படித்த போது, இம்ரான்கானுடன் பெனசிருக்கு சாதல் ஏற்பட்டதாகக் கூறப்படுவது அவதூறான நாகரிகமற்ற கருத்து. அதுபோல் எந்த சம்பவமும் நடக்கவில்லை. இம்ரான் மட்டுமல்ல வேறு எந்த நபருடனும் பெனசிருக்கு காதல் இருந்ததில்லை. தற்போதைய அதிபர் சந்தாரியுடன் பாரம்பரிய நடைமுறைகளைப் பின்பற்றி பெனசிருக்கு திருமணம் நடந்தது. பாகிஸ்தானின் மிகப் பிரபலமான தலைவரின் புகழுக்கு களங்கம் ஏற்படுத்தும் வகையில் இதுபோன்ற பொய்யான விசயங்கள் தெரிவிக்கப்படுகின்றன. புத்தகத்தை விளம்பரப்படுத்துவதற்காக இதுபோன்ற மலிவான செயல்களில் ஈடுபட்டுள்ளனர். இவ்வாறு வஜீத்சம்ஸ்ஹசன் கூறினார்.

இதுகுறித்து இம்ரான் கூறுகையில், பெனசிருக்கும் எனக்கும் காதல் ஏற்பட்டதாகக் கூறப்படுவது மிகவும் முட்டாள்தனமானது. பெனசிருக்கும் எனக்குமிடையே இதுபோன்ற உறவு எதுவுமில்லை என்றார். (ஓ-6)



டிஸ்சான் அதிரடிச் சதம்; இலங்கை அணி ஆதிக்கம்



(காலி)

திலகரட்ண டிஸ்சானின் அதிரடியான சதத்தின்மூலம் இலங்கை அணி இரண்டாவது இன்னிங்ஸில் 4 விக்கெட்டுக்களை இழந்து 259 ஓட்டங்களை எடுத்து ஆட்டத்தை இடைநிறுத்தி நியூசிலாந்து அணிக்கு வெற்றி இலக்காக 413 ஓட்டங்களை நிர்ணயித்தது.

இலங்கைக்கு சுற்றுப் பயணம் மேற்கொண்டுள்ள நியூசிலாந்து

அணி 2 டெஸ்ட், இரண்டு இருபது-20 போட்டிகள் மற்றும் முத்தர்ப்பு ஒருநாள் தொடரிலும் விளையாடுகின்றது.

இதில் முதலாவது டெஸ்ட் கடந்த 18 ஆம் திகதி காலி சர்வதேச விளையாட்டரங்கில் ஆரம்பமானது. இப்போட்டியில் நாணயச் சுழற்சியில் வெற்றிபெற்ற நியூசிலாந்து அணி முதலில் களத்தடுப்பைத் தீர்மானித்தது. இதன் அடிப்படையில் முதலில்

துடுப்பெடுத்தாடிய இலங்கை அணி முதல் இன்னிங்ஸில் சகல விக்கெட்டுக்களையும் இழந்து 452 ஓட்டங்களை எடுத்தது.

தொடர்ந்து தனது முதலாவது இன்னிங்ஸில் துடுப்பெடுத்தாடிய நியூசிலாந்து அணி நேற்று முன்தினம் மூன்றாம் நாள் ஆட்ட நேர முடிவில் 8 விக்கெட்டுக்களை இழந்து 281 ஓட்டங்களை எடுத்திருந்தது.

இந்நிலையில் நான்காம் நாளான நேற்று தொடர்ந்து துடுப்பெடுத்தாடிய நியூசிலாந்து அணி முதலாவது இன்னிங்ஸில் 299 ஓட்டங்களை எடுத்து சகல விக்கெட்டுக்களையும் இழந்தது.

இதில் அணித் தலைவர் டானியல் விக்கோரி 42 ஓட்டங்களை எடுத்து ஆட்டமிழந்தார். முன்னதாக மைக்கீன் தோஷ் 69 ஓட்டங்களையும் ரைட் 42, ரெய்லர் 35 ஓட்டங்களையும் எடுத்தனர்.

பந்து வீச்சில் முரளிதரன், துஷார ஆகியோர் தலா 4 விக்கெட்டுக்களையும் அஜந்த மென்டிஸ், குலசேகர ஆகியோர் தலா ஒரு விக்கெட்டையும் வீழ்த்தினர்.

இந்நிலையில் முதலாவது இன்னிங்ஸில் 153 ஓட்டங்கள் வித்தியாசத்தில் முன்னிலை பெற்ற இலங்கை அணி இரண்டாவது இன்னிங்ஸில் துடுப்பெடுத்தாடக்களமிறங்கியது.

ஆரம்பத்தில் பரணவிதான 5 ஓட்டங்களுடன் ஆட்டமிழக்க இலங்கை அணி 19 ஓட்டங்களை எடுத்து முதலாவது விக்கெட்டையிழந்தது.

எனினும் இரண்டாவது விக்கெட்டுக்காக டிஸ்சானுடன் இணைந்த சங்கக்கார நிதானமாகத் துடுப்பெடுத்தாடி அணியை மீட்டெடுத்தார்.

மறுமுனையில் டிஸ்சான் அதிரடியாக 35 பந்துகளில் அரைச்சதம் பெற, இலங்கை அணி 18.4 ஓவர்

களில் 100 ஓட்டங்களைக் கடந்தது. இந்த ஜோடி 2 ஆவது விக்கெட்டுக்காக 101 ஓட்டங்களை எடுத்தபோது அணித் தலைவர் குமார் சங்கக்கார 46 ஓட்டங்களுடன் ஆட்டமிழந்தார்.

அடுத்துக் களமிறங்கிய மகேல ஜெயவர்த்தனாவும் சிறப்பாகத் துடுப்பெடுத்தாட இலங்கை அணி 150 ஓட்டங்களை விரைவாக எட்டியது. எனினும் மகேல ஜெயவர்த்தனா 27 ஓட்டங்களை எடுத்து ஆட்டமிழந்தார். அடுத்துக் களமிறங்கிய சமரவீர அதிரடியாகத் துடுப்பெடுத்தாடினார்.

மறுமுனையில் நியூசிலாந்து பந்துவீச்சுக் கூட்டணியை சிதறடித்த டிஸ்சான் 115 பந்துகளில் தனது 09-வது சதத்தைப் பூர்த்தி செய்ய இலங்கை அணி 200 ஓட்டங்களை தொட்டது.

இதில் சமரவீர 20 ஓட்டங்களுடன் ஆட்டமிழக்க இலங்கை அணி 205 ஓட்டங்களை எடுத்து 4 ஆவது விக்கெட்டை இழந்தது.

தொடர்ந்து 5 ஆவது விக்கெட்டுக்காக டிஸ்சானுடன் ஜோடி சேர்ந்த பிரசன்ன ஜெயவர்த்தனாவும் அதிரடியைத் தொடர இலங்கை அணி நேற்றைய 4 ஆம் நாள் ஆட்ட தேரீர் இடைவேளையின் போது அதன் 2ஆவது இன்னிங்ஸில் 49 ஓவர்களில் 4 விக்கெட்டுக்களை இழந்து 259 ஓட்டங்களை குவித்து ஆட்டத்தை இடைநிறுத்தியது.

இதில் திலகரட்ண டிஸ்சான் 131 பந்துகளில் (12 பவுண்டரிகள், ஒரு சிக்ஸர் உட்பட) 123 ஓட்டங்களையும் பிரசன்ன ஜெயவர்த்தனா 26 பந்துகளில் (5 பவுண்டரிகள் உட்பட) 30 ஓட்டங்களையும் ஆட்டமிழக்காமல் குவித்தனர்.

பந்து வீச்சில் ஓ பிறின், விக்கோரி மற்றும் பட்டேல் ஆகியோர் தலா ஒரு விக்கெட்டை வீழ்த்தினர். பதிலுக்கு 413 ஓட்டங்களை

எடுத்தால் வெற்றி என்ற இலக்குடன் இரண்டாவது இன்னிங்ஸில் துடுப்பெடுத்தாட களமிறங்கிய நியூசிலாந்து அணிக்கு ஆரம்பமே அதிர்ச்சி அளித்தது.

ஆரம்பத் துடுப்பாட்ட வீரர் பிரைன் ஓட்டம் எதனையும் எடுக்காமல் ஆட்டமிழக்க நியூசிலாந்து அணி ஒரு ஓட்டத்தை எடுத்த நிலையில் 1-வது விக்கெட்டை இழந்தது.

தொடர்ந்து இரண்டாவது விக்கெட்டுக்காக இணைந்த குப்தில்-டெய்லர் ஜோடி நிதானமான துடுப்பாட்டத்தை வழங்கியது. நியூசிலாந்து அணி 30 ஓட்டங்களை எட்டியபோது மழைகாரணமாக போட்டி இடைநிறுத்தப்பட்டது.

பின்னர் அரை மணி நேரத்தில் மழை விட்ட போதும் போதிய வெளிச்சம் இன்மையால் 4 ஆம் நாள் ஆட்டம் 13 ஓவர்கள் மீதம் வீசப்படவிருந்த நிலையில் இடைநிறுத்தப்பட்டது.


இதன் மூலம் நேற்றைய 4 ஆம் நாள் ஆட்டநேர முடிவில் நியூசிலாந்து அணி ஒரு விக்கெட்டை இழந்து 30 ஓட்டங்களை எடுத்திருந்தது. இதில் குப்தில் 17 ஓட்டங்களையும் ரெய்லர் 8 ஓட்டங்களையும் ஆட்டமிழக்காமல் எடுத்தனர்.

பந்து வீச்சில் குலசேகர ஒரு விக்கெட்டை வீழ்த்தினார். 5 ஆவதும் இறுதி நாளான இன்று நியூசிலாந்து அணி 8 விக்கெட்டுக்கள் கைவசம் உள்ள நிலையில் 383 ஓட்டங்கள் பின்னிலையில் உள்ளது.

முரளிதரன்
100 விக்கெட்

இப்போட்டியில் நேற்றைய 4-ம் நாள் ஆட்டத்தில் நியூசிலாந்து அணியின் ஓபிரினை ஆட்டமிழப்பு செய்ததன் மூலம் முரளிதரன் டெஸ்ட் போட்டிகளில் காலி மைதானத்தில் தனது 100-வது விக்கெட்டைக் கைப்பற்றினார்.

பிரோட், சுவான் அசத்தல்; அிவுஸ். அணி சுருண்டது



(லண்டன்)

பிரோட், சுவான் ஜோடியின் துல்லியமான பந்துவீச்சுக்கு ஈடுகொடுக்க முடியாமல் அிவுஸ்திரேலிய அணி முதலாவது இன்னிங்ஸில் 160 ஓட்டங்களை மாத்ரம் எடுத்து சகல விக்கெட்டுக்களையிழந்தது.

ஆஷஸ் தொடர் என வர்ணிக்கப்படும் இங்கிலாந்து, அிவுஸ்திரேலிய அணிகள் மோதும் 5 போட்டிகள் கொண்ட டெஸ்ட் தொடர் இங்கிலாந்தில் நடைபெற்று வருகிறது.

இதில் முதல் நான்கு டெஸ்ட் போட்டிகளில் இரு அணிகளும் தலா ஒன்றில் வெற்றி பெற்று தொடரில் 1:1 என்ற கணக்கில் சமனிலையிலுள்ள நிலையில் ஐந்தாவதும் இறுதியுமான டெஸ்ட் நேற்று முன்தினம் லண்டன் ஓவல் மைதானத்தில் ஆரம்பமானது.

இப்போட்டியில் நாணயச் சுழற்சியில் வெற்றிபெற்று முதலில் துடுப்பெடுத்தாடிய இங்கிலாந்து அணி நேற்று முன்தினம் முதல் நாள் ஆட்டநேர முடிவில் அதன் முதலாவது இன்னிங்ஸில் 8 விக்கெட்டுக்களையிழந்து 307 ஓட்டங்களை எடுத்திருந்தது.

இந்நிலையில் இரண்டாம் நாளான நேற்று தொடர்ந்து துடுப்பெடுத்தாடிய இங்கிலாந்து அணி முதலாவது இன்னிங்ஸில் சகல விக்கெட்டுக்களையிழந்து 332 ஓட்டங்களை எடுத்தது.

இதில் பெல் 72 ஓட்டங்களையும் அணித் தலைவர் ஸ்ரொரஸ் 55, திரோட் 41, பிரோட் 37 ஓட்டங்களையும் எடுத்தனர்.

பந்துவீச்சில் சிட்லர் 4 விக்கெட்டுக்களையும், ஹில் பென்ஹூயுஸ் 3 விக்கெட்டுக்களையும், ஜோன்சன் 2 விக்கெட்டுக்களையும் வீழ்த்தினர்.

தொடர்ந்து தனது முதலாவது இன்னிங்ஸில் துடுப்பெடுத்தாடிய அிவுஸ்திரேலிய அணிக்கு வோட்ஷன், ஹட்சிச் ஜோடி சிறப்பான ஆரம்பத்தை வழங்கியது.

இந்த ஜோடி முதலாவது விக்கெட்டுக்காக 73 ஓட்டங்களை எடுத்த போது வோட்ஷன் 34 ஓட்டங்களுடன் ஆட்டமிழந்தார்.

தொடர்ந்து களமிறங்கிய முன்னணித் துடுப்பாட்ட வீரர்கள் பிரோட்-சுவான் ஜோடியின் பந்துவீச்சில் வந்த வேகத்திலேயே ஆடுகளம் தீரும்படி,

அிவுஸ்திரேலிய அணி முதலாவது இன்னிங்ஸில் 160 ஓட்டங்களை மாத்ரம் மெடுத்து சகல விக்கெட்டுக்களையிழந்தது. இதில் ஹட்சிச் 50 ஓட்டங்களையும் சிட்லர் ஆட்டமிழக்காமல் 26 ஓட்டங்களையும் ஜோன்சன் 11 ஓட்டங்களையும் எடுத்தனர்.

ஏனையோர் இரட்டை இலக்கைக்கூட எட்டாமல் ஆட்டமிழந்தனர்.

பந்து வீச்சில் பிரோட் 5 விக்கெட்டுக்களையும் சுவான் 4 விக்கெட்டுக்களையும் பிளின்டொப் ஒரு விக்கெட்டுக்களையும் வீழ்த்தினர்.

தொடர்ந்து முதலாவது இன்னிங்ஸில் 172 ஓட்டங்கள் வித்தியாசத்தில் இருந்த இங்கிலாந்து அணி இரண்டாவது இன்னிங்ஸில் துடுப்பெடுத்தாடி நேற்றைய இரண்டாம் நாள் ஆட்டநேர முடிவில் 3 விக்கெட்டுக்களையிழந்து 58 ஓட்டங்களை எடுத்திருந்தது.

மூன்றாம் நாள் ஆட்டம் இன்றாகும்.

சம்பியன்ஸ் கிரிக்கெட் தெ.ஆபிரிக்க அணி அறிவிப்பு

(ஜோகனஸ்பேர்க்)

சம்பியன்ஸ் தொடருக்கான 15 பேர் கொண்ட தென்னாபிரிக்கா அணியில் வேகப்பந்து வீச்சாளர் மோர்னே மோர்கல் நீக்கப்பட்டுள்ளார். லான்வபோ சோட்சொபே மீண்டும் தேர்வு செய்யப்பட்டுள்ளார்.

தென்னாபிரிக்காவில் அடுத்த மாதம் 22 ஆம் திகதி முதல் ஒக்டோபர் 5 ஆம் திகதி வரை சம்பியன்ஸ் (மினி அலகக் கோப்பை) கிரிக்கெட் தொடர் நடக்கிறது.

இதற்கான 15 பேர் கொண்ட தென்னாபிரிக்க அணியை அந்நாட்டு கிரிக்கெட் சபை நேற்று முன்தினம் அறிவித்தது.

இதில் மோர்னே மோர்கல் நீக்கப்பட்டு சுழற்பந்து வீச்சாளர் ரொபின்ஸ் பீற்றர்சன் தேர்வு செய்யப்பட்டுள்ளார். தவிர காயம் காரணமாக சார்லஸ் லாங்வெல் நீக்கப்பட்டு சோட்சொபே தேர்வு செய்யப்பட்டுள்ளார்.

தேர்வு செய்யப்பட்டுள்ள 15 வீரர்கள் இம்மாத இறுதியில் ஆறு நாள் பயிற்சி முகாமில் பங்கேற்க உள்ளனர்.

தென்னாபிரிக்க அணி வீரர்கள் விபரம் வருமாறு:

சிமித்(அணித்தலைவர்), ஜோகன் போத்தா (துணைத்தலைவர்), ஹசிம் அம்லா, மார்க் பவுச்சர், டிவிலியர்ஸ்,

டுமினி, கீப்ஸ், கலிஸ், அல்பி மோர்கல், நிறனி, வேனே பர்நெல், ரொபின் பீற்றர்சன், டேல் ஸ்ரையன், சோட்சொபே, வான்டெர் மெர்வி.

